



வலம்புரி

Valampurii

SATS-TECH ENGINEERS

NEW PACKAGES & RENEWAL
CALL :- 222 5908/222 8812

பக்கங்கள்: பன்னிரண்டு

சங்கு 08 வள்ளுவர் ஆண்டு 2039 ஆடி 24 வெள்ளிக்கிழமை (08.08.2008) தொலைபேசி 222 3378, 222 7829 ஒலி 233

உலகின் கண்களுக்கு மறைக்கப்பட்டிருள்ள வன்னிப் பேரவலம்

ஐ.நா.செயலருக்கு மனு (கிளிநொச்சி)

வன்னியில் நிலவும் மிகப் பெரிய மனிதத் துன்பியல் நிகழ்வுகள் உலகின் கவனத்திற்கு மறைக்கப்பட்டுள்ளன என்று கத்தோலிக் கத் திருச்சபையின் நீதி -சமாதானத்துக் கான வன்னி துணை ஆணைக்குழு, ஐக்கிய நாடுகள் சபையின் செயலாளர் பான் கி மூனுக்கு அனுப்பிய மனுவில் தெரிவித்துள்ளது. (12ஆம் பக்கம் பார்க்க)



அடுத்த ஆண்டுக்கான வரவு செலவுத்திட்டம் ஓகஸ்ட் நடுப்பகுதியில் தயாரிக்க ஏற்பாடு

(கொழும்பு)
ஜனாதிபதி மகிந்த ராஜபக்ஷ தலைமையிலான அரசாங்கத்தின் 2009ஆம் ஆண்டுக்கான வரவு செலவுத்திட்டத்தை இந்த மாதம் நடுப்பகுதியில் தயாரிப்பதற்கு அமைச்சரவை அங்கீகாரம் வழங்கியுள்ளது. இதற்கமைய அனைத்து அமைச்சர்கள் எட்டமிருந்தும் ஆலோசனைகள் பெறப்பட்டு இம்மாத நடுப்பகுதியில் வரவு செலவுத்திட்டம் தயாரிக்கப்படவிருப்பதுடன் ஓக்டோபர் 9ஆம் திகதி வரவு செலவுத்திட்டம் தொடர்பான நிதி ஒதுக்கீட்டுச் சட்டமூலம் பாராளுமன்றத்தில் முன்வைக்கப்படும் எனவும் ஊடகத்துறை அமைச்சர் (12ஆம் பக்கம் பார்க்க)

இராணுவத்திலிருந்து தப்பியோடிய ஆயிரத்து 679 பேர் கைது

(கொழும்பு)
இராணுவத்திலிருந்து தப்பிச் சென்றவர்களில் ஆயிரத்து 700பேர் மீண்டும் இணைந்துள்ளனர். பொது மன்னிப்புக் காலம் முடிபடைந்ததை அடுத்தே இராணுவப் பொலிஸார் மேற்கொண்ட தேடுதலில் இராணுவத்திலிருந்து தப்பியோடிய ஆயிரத்து 679 பேர் கைது செய்யப்பட்டுள்ளனர் என்று இராணுவப் பேச்சாளர் பிரிகேடியர் உதய நாணயக்கார தெரிவித்தார். தேசிய பாது (12ஆம் பக்கம் பார்க்க)

இலங்கை மீனவர்கள் 12 பேர் கைது

(தூத்துக்குடி)
கன்னியாகுமரி அருகே, இந்திய கடல் பகுதியில் அத்துமீறி நுழைந்து மீன்பிடித்த இலங்கை மீனவர்கள் 12 பேர் கைது செய்யப்பட்டனர். அவர்களின் இரண்டு படகுகள், 500 கிலோ மீன் ஆகியவை பறிமுதல் செய்யப்பட்டன. இந்திய கடலோர காவல்படை கப்பல் சாகரில் கமாண்டர் ஸ்ரீமன் நாராயணா தலைமையில், வீரர்கள் கன்னியாகுமரி கடல் பகுதியில் ரோந்து சென்றனர். அங்கு இருவேறு இடங்களில் அத்துமீறி நுழைந்து, மீன்பிடித்துக் கொண்டிருந்த இலங்கை (12ஆம் பக்கம் பார்க்க)

வடக்கில் இலக்கை எட்டும்வரை படை நடவடிக்கைகள் தொடரும்

அமைச்சர் ஹெகலிய உறுதி

(கொழும்பு)
வன்னி மற்றும் கிளிநொச்சி மாவட்டங்களை மீட்பதற்கு படையினர் மேற்கொண்டு வரும் மனிதாபிமான நடவடிக்கைகள் எக்காரணம் கொண்டும் இடைநிறுத்தப்படமாட்டாது. இறுதி இலக்கை எட்டும்வரை படையினரின் செயற்பாடுகள் தொடரும் என தேசிய பாதுகாப்புக்கான ஊடகப் பேச்சாளரும் அமைச்சருமான ஹெகலிய ரம்புக்கவல தெரிவித்தார். நாட்டின் பாதுகாப்பு நிலைமைகள் தொடர்பாக அறிவிக்கும் வாராந்த ஊடகவியலாளர் சந்திப்பு தேசிய பாதுகாப்புக்கான ஊடக மத்திய நிலையத்தில் நேற்று காலை நடைபெற்றபோதே அவர் இவ்வாறு கூறினார். இங்கு அமைச்சர் மேலும் கூறியதாவது, படையினர் விடத்தல்தீவைக் கைபற்றியதும் மோதல்கள் (12ஆம் பக்கம் பார்க்க)

க.பொ.து (உ/து) பரீட்சை வன்னியில் பாதிப்பு

(கொழும்பு)
கல்விப் பொதுத் தராதர உயர்தரப்பரீட்சைகள் நேற்றுமுன்தினம் ஆரம்பமாகியுள்ள போதும் வன்னியில் படையினரின் தாக்குதல்கள் காரணமாக மாணவர்கள் பாதிக்கப்பட்டுள்ளதாக வன்னித் தகவல்கள் தெரிவித்தன. பல பாடசாலைகளில் தாக்குதல்கள் காரணமாகப் பரீட்சை மையங்களும் அமைக்கப்படவில்லை. வன்னியில் இலங்கை வான்படை மற்றும் தரைப்படையினரின் தாக்குதல்கள் காரணமாகக் கல்விப் பொதுத் தராதர உயர்தரத்தைக் (12ஆம் பக்கம் பார்க்க)

பிரி.பிரதி உயர்ஸ்தானிகர் வவுனியாவுக்கு விஜயம்

(வவுனியா)
பிரித்தானிய பிரதி உயர்ஸ்தானிகர் மார்க் ரூற்றிங் நேற்று வவுனியாவுக்கு விஜயம் செய்துள்ளார். வவுனியாவின் தற்போதைய நிலை குறித்து நேரில் அவதானிக்கும் பொருட்டே அவரது விஜயம் அமைந்துள்ளதாக பிரித்தானியத் தூதரகம் தெரிவித்தது. வவுனியாவுக்குச் சென்ற அவர் வவுனியா மாவட்ட மேலதிக அரசு அதிபர் பி.எம்.சாள்சை நேற்று பகல் 12.45 மணியளவில் சந்தித்துக் கலந்துரையாடி உள்ளார். மக்கள் எதிர்நோக்கும் பிரச்சினைகள் தொடர்பாகவும் இடம்பெயர்ந்து நலன்புரி நிலையங்களில் தங்கியிருக்கும் மக்களின் நிலை குறித்து இதன்போது கலந்துரையாடப்பட்டது. அத்துடன் வன்னிப் பிரதேசத்திற்கு மருந்துப் (12ஆம் பக்கம் பார்க்க)

மடுக் கோவிலின் ஆவணித் திருவிழா கீழ்முறை நடைபெறாது என அறிவிப்பு

(கொழும்பு)
இராணுவத்தின் கட்டுப்பாட்டில் வந்துள்ள மடுக்கோவிலில் மடு அன்னையின் திருச் சொரூபம், மடு ஆலயத்தின் தூய்மைப் பணிகள் முடிபற்றதும் கொலுவேற்றம் செய்யப்படும் என மன்னார் ஆயர் இராயப்பு ஜோசப் ஆண்டகை தெரிவித்துள்ளார். நான்கு மாதங்களுக்கு பின்னர் நேற்று முன்தினம் மடுஆலயத்திற்கு குருமார்கள் சென்றுள்ளார்கள். மடு ஆலயத்தின் திருத்த வேலைகள் செய்யப்பட்டுள்ள (12ஆம் பக்கம் பார்க்க)

அணுத் தொழில்நுட்பத்தை இலங்கைக்கு வழங்குவதற்கு ஈரான் அரசு தயாராம்

(கொழும்பு)
இலங்கையின் அபிவிருத்தி மற்றும் சுழு கமான வாழ்வுக்கு உறுதுணையாக அணுத் தொழில் நுட்பத்தை வழங்கத் தயாராகவுள்ளதாக ஈரானிய வெளிவிவகார அமைச்சர் மனோஹ் மொட்டஹி தெரிவித்துள்ளார். கொழும்பில் நடைபெற்ற 15ஆவது சார்ச் மாநாட்டில் கலந்துகொள்ள இலங்கையின் அழைப்பை ஏற்று அவர் கொழும்பு வந்திருந்தார் என்பது குறிப்பிடத்தக்கது. ஈராணுக்கும் இலங்கைக்கும் வரலாற்று ரீதியாகவும் (12ஆம் பக்கம் பார்க்க)



நடுவு நிலை தவறா நன்னெறி காக்கும் உங்கள் நாளிதழ்

வலம்புரியின் ஏற்பாட்டில் ஐந்தாம் தர புலமைப் பரிசில் பரீட்சைக் கருத்தரங்கு -2008



கொமர்ஷல் வங்கியின் அனுசரணையுடன் யாழ்.கல்வி வலயத்தின் வழிகாட்டலில் யாழ். இந்து ஆரம்ப பாடசாலையில் நடைபெற்ற கருத்தரங்கில் யாழ்.இந்து ஆரம்ப பாடசாலை அதிபர் ஞானகாந்தன் உரையாற்றுவதையும், யாழ்.வலயக் கல்விப் பணிப்பாளர் திருமதி அ.வேதநாயகம், ஆரம்பக் கல்வி உதவிக் கல்விப்பணிப்பாளர் குகபாலன், யாழ்.இந்து ஆரம்ப பாடசாலையின் பிரதி அதிபர் எஸ்.தியாகலிங்கம், கொமர்ஷல் வங்கியின் நிறைவேற்று அதிகாரி பிரஜீப், அலுவலர் ரி.திவாகரன் வலம்புரியின் உதவி ஆசிரியர் ஆர்.யூ.பாலமுருகன் ஆகியோர் மாணவர்களுக்கான வழிகாட்டல் கையேடுகளை வழங்குவதையும் நிகழ்வில் கலந்து கொண்ட மாணவர்களையும் படங்களில் காணலாம்.

'சன்டே ரைம்ஸ்' கட்டுரைப் போட்டி

சன்டே ரைம்ஸ் பத்திரிகையினரால் முக்கள் வங்கியின் அனுசரணையுடன் நாளாவிய ரீதியாக நடாத்தப்படவுள்ள கட்டுரைப் போட்டிக்கு யாழ் மாவட்டத்திலிருந்து தெரிவு செய்யப்பட்ட போட்டியாளர்களுக்கான தேர்வு நாளாளை(சனிக்கிழமை) காலை 9.00மணிக்கு யாழ் இந்துக் கல்லூரியில் நடைபெறவுள்ளதாக முக்கள் வங்கியின் வடவலய உதவிப் பொது முகாமையாளர் த.க. ஆனந்தராசா அறிவித்துள்ளார்.

போட்டியாளர்களுக்கான கடிதங்கள் சன்டே ரைம்ஸ் பத்திரிகையினரால் ஏற்கனவே தபாலில் அனுப்பப்பட்டுள்ளது.

அத்தியா அருணகிரிநாதன், இல.56/1 இந்துக்கல்லூரி ஒழுங்கமை, வண்ணார்பண்ணை; ஜே.தரணிகா, இல. 46 சிவன் பண்ணை வீதி, யாழ்ப்பாணம்; வைகுந்தநாதன் நிரோஷன், சங்கனாவத்தை வீதி, ஆவரங்கால் மேற்கு;

மோகனதாஸ் வேணுகானன், சுவாமிவடி, ஆணைக்கோட்டை; சி. அபிஷனா, இல.50 நொத்தாரிசு வீதி, அரியாலை; எஸ். சாந்தன், இல. 185/1 கண்டி வீதி சாவகச்சேரி; சி.மதுஷா, கிராம்புவில், சாவகச்சேரி வடக்கு;

ரெபேக்கா அருளானந்தம், இளவாலை திருக்குடும்பக் கன்னியர் மகாவித்தியாலயம்; ஜெகநேசன் ஜெககணேசன், நாவற்குழி மேற்கு கைதடி;

சி. விதுஷன், இல. 56, அரசடி வீதி, யாழ்ப்பாணம்; எச்.மயூரகீர்த்தனன், இல. 55 கடைச் சாமி வீதி, நீராவியடி; இராசதுரை தனேசன், கரம்பைக் குறிச்சி, வரணி; பி.கஜரூபி, இளவாலை வடக்கு;

பி.கஸ்தூரா, தபால்கந்தோர் வீதி, சாவகச்சேரி; நிகீதினி ஞானபாஸ்கரன், கரணவாய் மத்தி; நிகீதன் ஞானபாஸ்கரன், கரணவாய் மத்தி; மாதங்கி யோகராஜா, கரணவாய் கிழக்கு. (அ)

மேர்வின் சில்வாவுக்கு எதிராக இன்று ஊடகவியலாளர் ஆர்ப்பாட்டம்

(கொழும்பு)

அமைச்சர் மேர்வின் சில்வா, ஊடகவியலாளர்களுக்கு எதிராகத் தொடர்ச்சியாக மேற்கொண்டுவரும் அத்துமீறல் செயல்களைக் கண்டித்து இன்று கொழும்பில் ஊடக வியலாளர்கள் எதிர்ப்பு ஆர்ப்பாட்டம் ஒன்றில் ஈடுபடவுள்ளனர்.

நாட்டில் உள்ள ஐந்து ஊடக அமைப்புகளின் ஏற்பாட்டில் இடம்பெறும் இந்த ஆர்ப்பாட்டம் இன்று மதியம் 12மணிக்கு கொழும்பு, கொள்ளப்பிட்டிச் சந்தியில் இடம்பெறும் என்று அறிவிக்கப்பட்டுள்ளது.

ஊடக அமைப்புகளுடன் சிவில் சமூக அமைப்புகள் மற்றும் தொழிற்சங்க அமைப்புகளின் பிரதிநிதிகள் இந்த ஆர்ப்பாட்டத்தில் கலந்துகொள்ளவுள்ளனர்.

ஆர்ப்பாட்டத்தின் முடிவில் ஜனாதிபதியின்

அலரிமாளிகைக்குச் சென்று ஊடகவியலாளர்கள் மகஜர் ஒன்றையும் கையளிப்பர் என்று கூறப்பட்டுள்ளது. (அ)

பகவத்கீதை உபந்நியாசம்

(யாழ்ப்பாணம்)

கோண்பாவில் கிழக்கு நாராயணா வீதியில் அமைந்துள்ள பகவான் ஸ்ரீ சிருஷ்ணன் ஆத்மீக சபா மண்டபத்தில் 39ஆவது சுக்கிரவாரம் இன்று பி.ப 4.30மணி முதல் 6.30 மணிவரை இடம்பெறும். இவ் ஆத்மீக நிகழ்வில் பஜனாமிர்தம், தீவ்விய நாமவளி அர்ச்சனை, ஆராதனை, தியானம், நற்சிந்தனையுடன் கீதோபதேசவித்தகர் எஸ்.என்.கே. தவராஜாவால் பகவத்கீதை உபந்நியாசமும் மாணவர்களுக்கான கலை நிகழ்வுகளும் இடம்பெறும். (அ)

எஸ்.பி.திஸாநாயக்கவின் குடியரிமையை வழங்குமாறு ஜக்கிய நாடுகள் சபை அரசாங்கத்திற்கு பரிந்துரை

(கொழும்பு)

ஜக்கிய தேசியக் கட்சியின் தேசிய அமைப்பாளர் எஸ்.பி. திஸாநாயக்கவின் குடியரிமையை மீண்டும் வழங்குமாறு ஜக்கிய நாடுகள் சபையின் சிவில் மற்றும் அரசியல் உரிமைகள் தொடர்பான சர்வதேச உடன்படிக்கை தெரிவித்துள்ளது.

எஸ். பி. திஸாநாயக்கவின் குடியரிமைப் பறித்தமையானது மனித உரிமையை மீறும் செயல் எனவும் அவரின் குடியரிமையை மீண்டும் வழங்குவதுடன் அவருக்கு நட்பு வழங்குமாறும் ஜக்கிய நாடுகள் சபைபரிந்துரை செய்துள்ளது.

ஹபராதுவ பகுதியில் இடம்பெற்ற நிகழ்

வொன்றில் உரையாற்றிய எஸ். பி. திஸாநாயக்க நீதிமன்றத்தை அவமதிக்கும் வகையில் கருத்துத் தெரிவித்ததாகக் கூறி 2004 ஆம் ஆண்டு டிசம்பர் மாதம் 7ஆம் திகதி அவருக்கு உயர்நீதிமன்றம் இரண்டு வருடங்கள் கடுழியச் சிறைத்தண்டனை வழக்கித் தீர்ப்பளித்தது.

இந்த நிலையில் தன்னைப் பாராளுமன்றத்துக்குச் செல்ல அனுமதிக்க வேண்டுமெனக் கோரி சிறையிலிருந்து காலத்தில் எஸ். பி. திஸாநாயக்க மேன்முறையீட்டு நீதிமன்றத்தில் மனுத்தாக்கல் செய்திருந்த போதும் அதனை நீதிமன்றம் நிராகரித்திருந்தது.

இதனையடுத்து அவருக்கு பொதுமன்

னிப்பு வழங்கவேண்டுமென அப்போதைய ஜனாதிபதி சந்திரிகா குமாரதுங்காவிடமும் கோரிக்கை விடுக்கப்பட்டதுடன் எஸ்.பி.திஸாநாயக்கவுக்கு வழங்கப்பட்ட தீர்ப்புக்கு எதிர்ப்பு தெரிவித்து ஜக்கிய தேசியக் கட்சி கொழும்பில் பாரிய ஆர்ப்பாட்டப் பேரணியையும் பொதுக் கூட்டமொன்றையும் நடத்தியிருந்தது.

இந்த நிலையில் தொடர்ந்து மூன்று மாதங்களுக்கு மேலாக பாராளுமன்றத்துக்கு செல்லாததால் பாராளுமன்ற உறுப்பினர் பதவியையும் குடியரிமையும் எஸ். பி. திஸாநாயக்க இழந்தார். இதனைத் தொடர்ந்து ஜனாதிபதி மஹிந்த ராஜபக்ஷவின் உத்தரவுக்கமைய எஸ்.பி. திஸாநாயக்க விடுவிக்கப்பட்டார்.

இவரை இந்த மாதம் நடைபெறவிருக்கும் வடமத்திய மாகாணசபைத் தேர்தலில் போட்டி யிடவைப்பதற்கு ஜக்கிய தேசியக்கட்சி முயற்சிகளை மேற்கொண்டிருந்தது. இந்த நிலையிலேயே எஸ்.பி. திஸாநாயக்கவின் குடியரிமையை வழங்க வேண்டும் என ஜக்கிய நாடுகள் சபை பரிந்துரை செய்துள்ளது.

எனினும் எஸ்.பி.திஸாநாயக்கவின் குடியரிமையை வழங்குவது பற்றி உயர்நீதிமன்றமே தீர்மானிக்கவேண்டும் என ஊடகத்துறை அமைச்சர் அநூர பிரியதர்ஷன் யாப்பாநேற்று வியாழக்கிழமை நடைபெற்ற ஊடகவியலாளர் மாநாட்டில் கூறினார். (அ-6)

இன்று ஒரு தகவல்

தீர்மானிக்கும் திறமை

எனக்குத் தெரிந்த ஒரு அதிகாரி ரொம்ப விவரமானவர். அனுபவசாலியும் சவுட. அவருக்குக் கீழ் நிறையப் போய் வேலை செய்கிறார்கள். நான் ஒருநாள் அவரைப் பார்க்க அவரது அலுவலகத்திற்குப் போயிருந்தேன். அவருடன் கொஞ்ச நேரம் பேசிக்கொண்டிருந்தேன்.

அந்த நேரத்தில், அவரிடம் வேலைபார்க்கும் ஒருவர் ஏதோ ஒரு பிரச்சினையுடன் உள்ளே வந்தார். அது அவர் களுடைய அலுவலகம் சம்பந்தமான ஒரு பிரச்சினை. “இந்தப் பிரச்சினையை எப்படி சமாளிக்கலாம்... இதற்கு என்ன தீர்வு?” என்று உள்ளே வந்தவர் கேட்டார்.

உடனே அந்த அதிகாரி அவரை உட்காரவைத்து அவரையே பிரச்சினையை தெளிவாக விளக்குமாறு கூறினார். இந்தப் பிரச்சினைக்கு என்ன காரணமாக இருக்கும்... என்னென்ன முறைகளில் தீர்வுகாணலாம் என்பதையும் அவரிடமே கேட்டார்.

அவரும் யோசித்துப் பார்த்துவிட்டு, ஒரு நாலைந்து தீர்வுகளைச் சொன்னார். அதில் ஒன்றைத் தேர்ந்தெடுத்து... அந்த வழியிலேயே அதை செய்து முடிக்கச் சொல்லி அனுப்பினார். பிரச்சினையோடு வந்தவர் அதற்கான தீர்வுடன் திரும்பிப் போனார்.

நடந்ததையெல்லாம் பார்த்துக் கொண்டு உட்கார்ந்திருந்த நான் அந்த அதிகாரியிடம், “ஏன் சார்... உங்களுக்கு கீழ் வேலை செய்பவர் உங்களிடம் பிரச்சினைக்குத் தீர்வு கிடைக்கும் என்ற நம்பிக்கையில் தானே வருகிறார். ஆனால் நீங்கள் அவரை உட்காரவைத்து அந்தப் பிரச்சினைக்கு என்ன தீர்வு என்று கேட்கிறீர்களே... இதுதான் நிர்வாகமா?” என்று கேட்டேன்.

“ஆமாம்” என்றவர் அதற்கு விளக்கமும் கொடுத்தார். நம்மிடம் வேலை பார்க்கும் ஒருவர் பிரச்சினையோடு மட்டும் வருபவராக இருக்கக்கூடாது... அவர் வரும்போதே அதற்கான தீர்வுகளையும் கொண்டு வருபவராக இருக்க வேண்டும். அந்த அளவுக்கு அவரைத் தயார்படுத்த வேண்டியது நமது பொறுப்பு. ஒரு விஷயத்தை தீர்மானிப்பவர் அல்லது முடிவெடுப்பவர் (Decision Maker) எப்படி இருக்க வேண்டும்?

வெறுமனே தீர்மானிப்பவராக மட்டும் இருக்கக் கூடாது. தீர்மானிப்பதற்கு கற்றுக்கொடுப்பவராகவும் இருக்க வேண்டும். அப்படி கற்றுக்கொடுத்தால் தான் அவர்கள் வாழ்க்கையில் முன்னேறமுடியும்.

அவர்களே பிரச்சினைகளைப் புரிந்து கொள்வதற்கும் அதற்குச் சரியான தீர்வுகண்டுபிடிப்பதற்கும் வாய்ப்புக் கொடுக்க வேண்டும். அப்படிக்கொடுத்தால் அவர்களின் வளர்ச்சிக்கு நாம் உதவுகிறோம் என்று அர்த்தம். அப்படியல்லாமல், பிரச்சினையுடன் வருபவர்களை உட்காரவைத்து நாம் யோசித்து முடிவு சொல்லி அனுப்பினால்... அவர்களின் வளர்ச்சிக்கு நாம் தடையாக இருக்கிறோம் என்று அர்த்தம்.

இதைப் புரிந்துகொண்டு ஒரு தலைமை அதிகாரி தனக்குக் கீழ் உள்ள பணியாளர்களை பழக்கப்படுத்த வேண்டும். பிரச்சினைகளைக் கொண்டு வருபவர்களே அதற்கான சில தீர்வுகளையும் கொண்டு வரும் அளவுக்கு அவர்கள் சுயமாக சிந்திக்க வாய்ப்புக் கொடுக்க வேண்டும்.

அப்படி இல்லாமல், அதை தீர்மானிக்க நீயார்... இங்கு நான்தான் எல்லாமே... என்று சொல்பவர் விவரம் இல்லாதவர் என்று அர்த்தம்.

முடிவெடுப்பதற்கும் பிரச்சினைகளைத் தீர்ப்பதற்கும் சுயமாக சிந்திக்கும் திறமை வளரவேண்டும். பணியாளர்களுக்கு சுயமாக சிந்திக்கும் திறமை வளர்வதற்கு மேலதிகாரிகள் ஒரு கிரியா உலக்கியாக (Catalyst) செயல்பட வேண்டும். அப்படிச் செயல்படுபவர் தான் ஒரு சிறந்த நிர்வாகி.

இன்றைக்குப் பல இடங்களில் இப்படியான நிலைமை இருப்பதில்லை. அதனால் தான் எந்த அலுவலகத்தில் போய் ஒரு சிறிய விவரம் கேட்டாலும்... “எனக்குத் தெரியாது... மேலதிகாரியைப் போய்ப்பார்!” என்று கை காட்டுவார்கள்.

ஒரு அலுவலகத்தில் ஒரு கிளார்க் வந்து தனது கதிரையில் உட்கார்ந்தார். எதிரேயுள்ள மேசையில் ஒரு தேள் இருந்தது. இவரும் அதை உற்றுப் பார்த்தாரே தவிர அதை அடக்கிற மாதிரி தெரியவில்லை. அதைவிட்டு கடிக்காரத்தையே பார்த்துக்கொண்டிருந்தார். அந்த நேரத்தில் நான் போய்ச் சேர்ந்தேன். “ஏன் தேளை அடிக்காமல் கடிக்காரத்தைப் பார்த்துக் கொண்டு இருக்கிறீர்கள்” என்று கேட்டேன். அதற்கு அவர் “10 மணிக்குத் தான் எங்கள் மனைஜர் வருவார். அவரிடம் போய்விட்டுக் கேட்டு அடிக்கலாம் என்று பார்க்கிறேன்” என்றார். *தென்கச்சி கோ சுவாமிநாதன்*

இந்தியாவில் விருதலைப்புல்களின் செயற்பாடுகள் அதிகரித்துள்ளன எனும் செய்தியில் உண்மையில்லை

இந்திய பொலிஸ் பணிப்பாளர் தெரிவிப்பு

இந்தியாவின் புதுச்சேரி, காணிக்கல் ஆகிய பகுதிகள் விடுதலைப் புலிகளுக்கு உதவியளிக்கும் பிரதேசங்களாக மாறியிருக்கின்றன என்னும் செய்திகளில் எந்தவித உண்மையும் இல்லையென இந்திய பொலிஸ் பணிப்பாளர் ஏ.எஸ்.கான் “ஹிந்து” பத்திரிகைக்குத் தெரிவித்துள்ளார்.

விடுதலைப்புலிகள் இயக்க செயற்பாட்டாளரான நிக்கன் என்றழைக்கப்படும் கிரிஸ்நாதன் என்பவர் புதுச்சேரியில் இருந்து சில பொருட்களை எடுத்துவரும் போது இராமநாத புரத்தில் வைத்து கைதுசெய்யப்பட்ட சம்பவம் தொடர்பிலேயே பொலிஸ் பணிப்பாளர் இவ்வாறு கூறியுள்ளார்.

இது தொடர்பான விசாரணைகள் நடைபெற்று வருவதாக குறிப்பிட்டுள்ள அவர் கைப்பற்றப்பட்ட பொருட்கள் இந்தியாவில் தடை செய்யப்பட்டவை அல்ல எனவும் அவற்றை எந்த பொருட்களிலும் வாங்கிக் கொள்ள முடியும் எனவும் தெரிவித்துள்ளார்.

அத்துடன் இந்தப் பகுதிகள் விடுதலைப்புலிகளுக்கு உதவியளிக்கும் பகுதிகளாக மாறி வருகின்றன என

வும் தொடர்பிலேயே பொலிஸ் பணிப்பாளர் இவ்வாறு கூறியுள்ளார். இதேவேளை கடந்த சில மாதங்களில் இடம்பெற்ற தேசவிரோத செயற்பாடுகள் குறித்து இந்திய பொலிஸ் திணைக்களம் விசாரணைகளை மேற்கொண்டு வருவதாகவும் சந்தேகத்திற்கிடமான பொருட்கள் தொடர்பில் விழிப்புடன் இருக்குமாறு பொலிஸ் நிலையங்களுக்கு சுற்றுநிருபம் அனுப்பப்பட்டுள்ளதாகவும் அவர் தெரிவித்துள்ளார். (அ-6)

இவ்வாறு கூறியுள்ளார். இதேவேளை கடந்த சில மாதங்களில் இடம்பெற்ற தேசவிரோத செயற்பாடுகள் குறித்து இந்திய பொலிஸ் திணைக்களம் விசாரணைகளை மேற்கொண்டு வருவதாகவும் சந்தேகத்திற்கிடமான பொருட்கள் தொடர்பில் விழிப்புடன் இருக்குமாறு பொலிஸ் நிலையங்களுக்கு சுற்றுநிருபம் அனுப்பப்பட்டுள்ளதாகவும் அவர் தெரிவித்துள்ளார். (அ-6)

சவரக் கத்தியைக் காட்டி கமராவை களவெடுத்து செல்லும்போது பொலிஸ்மா அதிபர் நித்திரை கொள்கிறார் சபையில் லக்ஷ்மன் செனவிரட்ன எம்.பி.கருத்து

ராஜீவ் காந்தியை தாக்கிய சொல்லா இருந்திருந்தால் மன்மோகன், நாராயணனின் நிலை என்னவாகியிருக்கும். இலங்கை மீதிருந்த கரும் புள்ளி கருவெவாக மாறியிருக்கும் என்றும் அவர் குற்றச்சாட்டினார். நாராயணன் வாடகை வாகனத்தில் செல்லும்படி ஒரு பாதுகாப்பு ஏற்பாடு செய்யப்பட்டிருந்தால் அமைச்சர்கள் வாடகை வாகனங்களில் செல்ல முடியுமா எனவும் அவர் கேள்வி எழுப்பினார்.

பாராளுமன்றத்தில் நேற்று முன்தினம் நடைபெற்ற அவசரகால சட்ட பிரேரணை நீடிப்பு தொடர்பான விவாதத்தை எதிர்க்கட்சி சார்பில் ஆரம்பித்து வைத்து உரையாற்றும் போதே அவர் மேற்கண்டவாறு தெரிவித்தார். அங்கு தொடர்ந்து உரையாற்றிய லக்ஷ்மன் செனவிரட்ன எம்.பி.மேலும் கூறியதாவது, இராணுவ வீரர்கள் படையைவிட்டு வெளியேறும் நிலைமைகள் ஏற்பட்டுள்ளதாக களநிலைமைகள் தெரிவிக்கின்றன. இதுகுறித்து அரசாங்கம் உரிய நடவடிக்கை எடுக்க வேண்டும்.

யுத்தத்தில் பயங்கரவாதிகள் தொடர்பான செய்தியை அறிவதற்கு அனைவருக்கும் உரிமை உள்ளது.

இந்த நிலையில் இராணுவத் தளபதி யுத்தத்தை நடத்திச் செல்வது குறித்து எமக்கு பிரச்சினை இல்லை. ஆனால் பாதுகாப்பு தொடர்பான செய்திகளை வெளியிடுவது குறித்து அவர் கூறியுள்ள கருத்துக்களை கூற முடியாது.

ராஜீவ் காந்தியை தாக்கிய சொல்லா போன்ற இராணுவ வீரர்கள் இன்று இருந்திருந்தால் மன்மோகன் சிங்கிற்கும் நாராயணனுக்கும் என்ன நடந்திருக்கும் என்று நினைத்துப் பார்க்க முடியவில்லை. ராஜீவ் காந்திக்கு நிகழ்ந்த அவமானத்தால் இலங்கையை உலக நாடுகள் கேவலமாக நோக்கின.

பொலிஸார் முன்னிலையிலேயே உட்கவியலாளர் தாக்கப்பட்டு கமரா பறிக்கப்பட்டபோது பொலிஸ் உயர் அதிகாரிகள் மறுபக்கம் திரும்பிக் கொண்டு நின்றார்கள். தம்புத்தேக மவில் இலக்கத்தகடற்ற வாகனத்தில் முகத்தை முடிக் கொண்டு வந்த நபர்கள் தொடர்பில் மக்கள் முறைப்பாடு செய்வதற்கு சென்றால் பொலிஸ் நிலைபகதவை உயர் அதிகாரி பூட்டி விட்டு சென்றிருக்கிறார்.

அங்குள்ள பொலிஸார் பேட்டி பிரேம்லாலின் பொலிஸாரா அல்லது இலங்கை பொலிஸாரா என்ற

சந்தேகம் எழுகின்றது. ஆனால் தேர்தல் வன்முறைகள் இடம்பெறும் போதும் பொலிஸ்மா அதிபர் நித்திரை செய்கிறார். அவசர காலச் சட்டத்தின் கீழ் மக்கள் அடக்கு முறைக்கு உள் ளாக்கப்பட்டுள்ளனர். பொலிஸ் அர சாங்கம் அட்டி நடுத்தகின்றது. இலங்கைத் தீவு குழிக்குள் செல்லுகின்றது.

பொலிஸ்மையில் பிள்ளையானின் 11 முகாம்கள் உள்ளன. அங்கு ஆயுதங்களை தாங்கியவாறு ஆயுதக் குழு உறுப்பினர்கள் சுற்றித்திரிகின்றனர். இதனால் மக்கள் மிகவும் அச்ச மடைந்துள்ளனர். இதனால் வாக்குச் சவாடி முகவராக செயற்படக்கூட மக்கள் முன்வர பயப்படுகின்றனர்.

இதனால் வட மத்திய மற்றும் சப்ரகமுவ மாகாண தேர்தல்கள் நீதியாகவும் சுதந்திரமாகவும் நடத்தப்படாது. மக்கள் அச்சமின்றி விரும்பியவருக்கு வாக்களிக்கும் நிலைமை அங்கு இல்லை. ஏனெனில் மக்கள் அச்சத்தின் மத்தியில் உள்ளனர்.

நாட்டில் இன்று மனித உரிமை மீறல்கள் அதிகரித்துச் செல்வதோடு உட்கவங்களுக்கும் அச்சுறுத்தப்பட்டு வருகின்றன. இது குறித்து சர்வதேச அமைப்புக்கள் இலங்கை மீது தொடர்ந்தும் குற்றஞ்சாட்டி வருகின்றன. (அ-6)

கிராசிபலன்	
08.08.2008	
(ஆடி 24, வெள்ளிக்கிழமை)	
சவரத் திணிவின் 11.24 மணிவரை	
ஸ்ப்தமி பிற்பகல் 3.14 மணிவரை	
இராகுகாலம் 10.34-12.04 மணிவரை	
சுபநேரம் 6.04-7.34 மணிவரை	
பொன்னாலை வரதராஜப் பொருட்கள் கொடி	
சுந்தரமூர்த்தி நாயனார் குருபுஜை	
மேடம்	மனோதைரியம், கீர்த்தி, தனலாபம், தெய்வதரிசனம்.
கூடம்	தேகநலன், காரிய அனுசூலம், மனமகிழ்ச்சி, பகைவரால் நன்மை.
மீளும்	பணக்குறைவு, அஜீரணக் கோளாறு, காரிய இடையூறு.
கடகம்	தன்னம்பிக்கைக்குறைவு, தனவிரயம், தெய்வசிந்தை.
சிங்கம்	மனோதைரியம், நற்கீர்த்தி, உறவினர்வழி நன்மை, தெய்வதரிசனம்.
கன்னி	அதிகசெலவு, மனோசங்கடம், காரிய தாமதம், தெய்வசிந்தை.
துலாம்	வெகுமானம், சயனகம், மாதர் நட்பு, சிந்தனை மிகுதி.
விருச்சிம்	சோம்பல் நிலை, தனவிரயம், சயனகக்குறைவு, பயணம்.
தனுசு	தனதானிய சேர்க்கை, நண்பர்கள் சந்திப்பு, குடும்பசுகம்.
மகரம்	நன்கொடை, பெரியோரால் மதிக்கப்படுதல், ஆரோக்கியம்.
கும்பம்	எதிர்பாராத செலவு, சரிப்பிரயாசை, உத்தியோகபங்கம், குடும்பக்கலை.
மீனம்	மனக்கவலை, முழங்கால் வலி, தொழில் மந்தநிலை.
வளவன்	

பேராதனைப் பல்கலைக்கழகம் முதற்கலை தேர்வுக்கு விண்ணப்பம் கோரல்

(பேராதனை) பேராதனை பல்கலைக்கழகம் வருடாந்தம் நடத்திவரும் வெளிவாரி கலைப் பிரிவுக்கான முதற்கலைத் தேர்வு (ஜி.ஏ.கியூ) பரீட்சைக்கு விண்ணப்பம் கோரியுள்ளது. 2007க்கான இம் முதற்கலைத் தேர்வுப் பரீட்சைக்கு 2003இலிருந்து புதிது செய்த வெளிவாரி மாணவர்கள் விண்ணப்பிக்க முடியும். புரணப்படுத்தப்பட்ட விண்ணப்பப் படிவங்கள் 01.09.2008 இலிருந்து ஏற்றுக் கொள்ளப்படுமென பதிவாளர் அறிவித்துள்ளார். விண்ணப்பப் படிவங்கள் அல்

லது பதிவு புதுப்பித்தல் படிவங்கள் 07.08.2008 முதல் 27.08.2008 வரை விநியோகிக்கப்படும். 2007டிசம்பரில் இடம்பெற்ற முதல் கலைத் தேர்வுக்குத் தேர்ந்தெடுக்கப்பட்டவர்கள் வேண்டிய தில்லை. அவர்களுக்கு அவர்களுடைய பரீட்சைப் பெறுபெறுகளுடன் விண்ணப்பப்படிவம் தேவை யேற்புடன் அனுப்பிவைக்கப்படுமென்று பதிவாளர் மேலும் அறிவித்துள்ளார். சகல மாணவர்களது பதிவுகளும் இவ் வருடத்திற்காக புதுப்பிக்கப்படல் அவசியமெனக் கூறப்பட்டுள்ளது. (அ-6)

யாழ்.இளைஞர்கள் இருவர் தமிழகத்தில் கைது

(சென்னை) தமிழகம் சென்னையில் விடுதலைப் புலிகளுக்கு ஆயுதங்கள் சேகரிக்க தங்கியிருந்ததாக கூறப்படும் மேலும் இருவரை நேற்று முன்தினம் காலை கைது செய்துள்ளதாக கியூ காவல் துறையினர் தெரிவித்துள்ளனர். திருமங்கலம் திருவல்லூர் நகர் இளங்கோ தெருவில் சந்தேகத்திற்கிடமான முறையில் 3 பேர் வீட்டில் தங்கியிருப்பதாக காவல் துறையினருக்கு தகவல் கிடைத்தது. இதனையடுத்து சென்னை காவல்துறை ஆணையாளர் ஆர்.

சேகர் உத்தரவின் பேரில் காவல்துறையினர் அந்த வீட்டை முற்றுகையிட்டு சோதனை செய்தனர். இதன் போது ஒருவர் தப்பி யோடி விட்டபோதிலும் இரண்டு பேர் கைது செய்யப்பட்டனர். இவர்கள் யாழ்ப்பாணத்தைச் சேர்ந்த 23 வயதான உமா ரமணன் 27 வயதான கமலன் என தமிழக காவல் துறையினர் தெரிவித்துள்ளனர். இவர்களிடம் பல்வேறு வெடி பொருட்களுக்கான மூலக்கூறுகளைப் பற்றப்பட்டுள்ளதாக காவல்துறையினர் குறிப்பிட்டுள்ளனர். (அ-6)

மென்பந்துச் சுற்றுப்போட்டி

யாழ்.தபாலக விளையாட்டுக் கழகத்தினால் நடத்தப்படும் அரசு திணைக்களங்கள், வங்கிகள், கூட்டுத் தாபனங்களுக்கிடையிலான மென்பந்துச் சுற்றுப் போட்டி 2008 எதிர்வரும் செப்டம்பர் மாதம் முற்பகுதியில் நடத்துவதற்கு தீர்மானிக்கப்பட்டுள்ளது. ஆகையால் இப்போட்டிகளில் பங்குபற்ற விரும்பும் கழகங்களிடமிருந்து விண்ணப்பங்கள் கோரப்படுகின்றன. விரும்பும் கழகங்கள் உரிய விண்ணப்படிவங்களைப் பூர்த்தி செய்து எதிர்வரும் 23ஆம் திகதிக்கு முன்னர் செயலாளர், யாழ்.தபாலக விளையாட்டுக் கழகம், யாழ்ப்பாணம் என்னும் முகவரிக்கு அனுப்பி வைக்கும்படி விளையாட்டுக் குழுச் செயலாளர் அறிவித்துள்ளார். (இ)

குருபூசை விழா

இந்துசமய கலாசார அலுவலர்கள் திணைக்களத்தின் தீவக பிரதேசத்திற்கான சுந்தரமூர்த்தி நாயனார் குருபூசை விழா இன்று காலை 10 மணிக்கு உண்காவற்றுறை தம்பாட்டி ஸ்ரீமுத்துமாரி அம்பாள் ஆலயத்தில் இந்து கலாசார அபிவிருத்தி உதவியாளர் எஸ். உதயபாலன் தலைமையில் நடைபெற உள்ளது. நிகழ்வில் பிரதம விருந்தினராக உண்காவற்றுறை உதவி அரசாங்க அதிபர் கே. ஸ்ரீமோகனன், சிறப்பு விருந்தினராக தம்பாட்டி கிராம சேவையாளர் கே. சகாதேவன் ஆகியோர் கலந்து கொள்ளவுள்ளனர்.

அத்துடன் உண்காவற்றுறை தம்பாட்டி ஸ்ரீமுத்துமாரி அம்பாள் ஆலய பிரதம குரு வி. பரமேஸ்வரக் குருக்கள் ஆசியுரையையும், சிறப்புச் சொற்பொழிவாளர் எஸ். சஜீவன் "சுந்தரர் யோக நெறி" எனும் விடயம் பற்றி சிறப்புச் சொற்பொழிவும் வழங்கவுள்ளனர். (இ)



யாழ்.செய்திகள்

ஊடகவியலாளர்களுக்கான பயிற்சிப்பட்டறை

யாழ். மாவட்ட ஊடகவியலாளர்களிற்கான 'மக்கள் சேவைக்கான ஊடகம்' எனும் கருப்பொருளிலான பயிற்சிப்பட்டறை எதிர்வரும் 10ஆம் திகதி ஞாயிற்றுக்கிழமை காலை 9 மணிக்கு யாழ்.பல்கலைக்கழக ஊடக வளங்கள் பயிற்சி மையத்தில் இடம்பெறவுள்ளது.

சுதந்திர ஊடக அமைப்பு உள்ளிட்ட ஐந்து ஊடக சபாமைப்புகளினால் 3ஆம் ஆண்டாக

வழக்கையாறுக்குட்பட்ட குளப்புனரமைப்பு உறுதிப்படுத்தல் கூட்டங்கள்

(யாழ்ப்பாணம்)
நியாப் திட்டத்தின் ஊடாக நீர்ப்பாசன திணைக்களத்தினால் புனரமைக்கப்பட்டவுள்ள கமநல அபிவிருத்தி திணைக்களத்திற்குட்பட்ட குளங்களுக்கும் ஏனைய குளங்களுக்கும்மான உறுதிப்படுத்தல் கூட்டங்கள் பின்வரும் ஒழுங்கில் நடத்துவதற்கு ஏற்பாடுகள் செய்யப்பட்டுள்ளது. இக் குளங்களுக்கான கூட்டங்கள் நாளை சனிக்கிழமை பி.ப.2 மணிக்கு தொல்புரம் கமநல சேவைநிலையத்தில் வழக்கையாறு பிரதான வாய்க்கால், திக்கிராய்குளம், உப்புலயல் குளம் என்பவற்றுக்கான கூட்டங்களும் அதனைத் தொடர்ந்து பி.ப.3.30 மணிக்கு சண்டலிப்பாய் கமநல சேவை நிலையத்தில் வழக்கையாறு பிரதான வாய்க்கால், ஆலங்

விவசாய விலங்கு வேளாண்மைக் கண்காட்சி

திருநெல்வேலி, மாவட்ட விவசாயப் பயிற்சி நிலையத்தையும் அதன் சூழலிலுள்ள விவசாய ஆராய்ச்சிநிலையம், செயற்கை முறை சினைப்படுத்தும் நிலையம் என்பவற்றை மையமாகக் கொண்டு மாபெரும் விவசாய, விலங்கு வேளாண்மைக் கண்காட்சி ஒன்றை விவசாயத் திணைக்கள விரிவாக்கப் பிரிவு, விவசாயத்திணைக்கள ஆராய்ச்சிப்பிரிவு, கால்நடை உற்பத்தி சுகாதாரத் திணைக்களம் மற்றும் யாழ்.பல்கலைக்கழக விவசாயப் பின்புல ஒன்றிணைந்து பிரமாண டமான முறையில் எதிர்வரும் 12ஆம் திகதி தொடக்கம் 14ஆம் திகதி வரை நடத்தவுள்ளனர்.

யாழ். குடாநாட்டு மக்கள் தற்போது எதிர்கொள்ளும் முக்கிய பிரச்சினைகளான வாழ்க்கைச் செலவு அதிகரிப்பு, மந்த போசனை நிலை, உணவுப் பண்டங்களின் பேண்தகவின்மை, எரிபொருட்களின் பாரிய விலையேற்றம், நிலத்தடி நீர் மாசடைதல், வளிமாசடைதல், நிலம் தன் விளைச்சல் தகவை இழந்துநின்றல், விவசாய விளைவு பொருட்கள் இரசாயனங்களால் நஞ்சூட்டப்பெறல், பாலும் பால் பொருட்களும் சாதாரண மக்க

ளால் வாங்க முடியாத அளவிலான விலையேற்றம், விவசாய விளை பொருட்களின் விலைத் தளம்பல் போன்ற பல்வேறு பிரச்சினைகளுக்கும் தீர்வை முன்வைப்பதாக இக் கண்காட்சியை வடிவமைத்துள்ளதாக யாழ்.பிரதி விவசாயப் பணிப்பாளர் சி.சிவகுமார் தெரிவித்துள்ளார்.

இக் கண்காட்சியினை பொதுமக்கள், விவசாயிகள், மாணவர்கள் மற்றும் அரசு நிறுவனங்கள், அரசு சார்பற்ற நிறுவனங்கள், தனியார் நிறுவனங்கள் என்பவற்றின் பணியாளர்கள் பார்வையிட்டு பயன்பெற முடியும் என்றும்,

ஒரே தினத்தில் எல்லா பாடசாலை மாணவர்களும் கண்காட்சியினை பார்வையிடுவதில் ஏற்படக்கூடிய நெருக்கடியினை தவிர்க்கும் முகமாக கீழ்வரும் வகையில் வலய அடிப்படையில் பாடசாலை மாணவர்கள் பங்குபற்ற வசதியாக 12 ஆம் திகதி தென்மராட்சி வலிகாமம் கல்வி வலயங்களுக்கும் 13 ஆம் திகதி வடமராட்சி தீவகம் கல்வி வலயங்களுக்கும் 14 ஆம் திகதி யாழ்ப்பாணக் கல்வி வலயத் துக்குமென பிரேரிக்கப்பட்டுள்ளதாகவும் அறிவித்துள்ளனர். (இ)

யாழ்.கல்வி வலய ஆசிரியர்களுக்கான நிதி முகாமைக் கருத்தரங்கு

(யாழ்ப்பாணம்)
யாழ். கல்வி வலயத்திற்குட்பட்ட பாடசாலை ஆசிரியர்களுக்கான நிதி முகாமைக் கருத்தரங்கு கீழ்வரும் திகதிகளில் குறிப்பிட்ட பாடசாலை ஆசிரியருக்கு / வண்ணை நாவலர் மகா வித்தியாலயத்தில் காலை 8.30மணி முதல் 1 மணி வரை நடைபெற உள்ளதாக யாழ். வலயக் கல்விப் பணிப்பாளர் திருமதி அ. வேதநாயகம் அறிவித்துள்ளார்.

11.08.2008 திங்கட்கிழமை
யாழ். இந்துக் கல்லூரி, யாழ் இந்து மகளிர் கல்லூரி, சிங்குந்தா இந்துக்கல்லூரி, முத்துத்தம்பி மகா வித்தியாலயம்.

13.08.2008- புதன்கிழமை
நல்லூர் மங்கயற்கரசி வித்தியாலயம், நல்லூர் ஸ்தான சி.சி.த.க பாடசாலை, ஆணைப்பந்தி மெதுஷுத் மிஷன் தமிழ் கலவன் பாடசாலை, இந்து மகளிர் ஆரம்பப் பாடசாலை, நாயன் மார்க்கட்டு மகேஸ்வரி வித்தியாலயம், அரியாலை ஸ்ரீ பார்வதி வித்தியாலயம், பெரியபுலம் மகாவித்தியாலயம், உயர்ப்புலம் மெதுஷுத் மிஷன் தமிழ் கலவன் பாடசாலை.

15.08.2008 வெள்ளிக்கிழமை
செட்டித் தெரு மெ.மி.த.க பாடசாலை, நல்லூர் ஆனந்தா வித்தியாலயம், கலட்டி மெ.மி.த.க.பாடசாலை, கல்வியங்காடு இ.த.க. பாடசாலை, சென். பெனடிக்ற் வித்தியாலயம், இளையதம்பி இந்து வித்தியாலயம், திருநெல்வேலி இ.த.க. பாடசாலை, வண்ணை ஸ்ரீவைத்திலிங்கம் வித்தியாலயம், யாழ். இந்து ஆரம்பப் பாடசாலை, கனகரத்தினம் ம.ம. வித்தியாலயம், கொக்குவில் இந்து ஆரம்பப் பாடசாலை, திருநெல்வேலி ரோ.க.த.க. பாடசாலை. (இ)

நல்லூர் நாவலர் மணிமண்டபத்தில்

சிறப்புச் சொற்பொழிவும் கூட்டுப் பிரார்த்தனையும்

இந்துசமய கலாசார அலுவலர்கள் திணைக்களத்தினால் நல்லூர் உற்சவ காலத்தை முன்னிட்டு நல்லூர் நாவலர் மணிமண்டபத்தில் நடத்தப்படும் சிறப்புச் சொற்பொழிவு மற்றும் கூட்டுப் பிரார்த்தனை நிகழ்வுகளில் இன்று வெள்ளிக்கிழமை மாலை 3 மணி முதல் 6 மணி வரை **இந்து சமய வளர்ச்சியில் மகளிர்** எனும் விடயம் பற்றி கலாநிதி மனோன்மணி சண்முகதாஸ் சொற்பொழிவாற்றுவார். அத்துடன் அராலி கோகுலம் அறநெறிப் பாடசாலை மற்றும் கோமாதா அறநெறிப் பாடசாலை

தாச்சிச் சுற்றுப்போட்டி

யாழ். இலங்கை வங்கியினதும், வர்த்தக வங்கியினதும் ஆதரவுடன் யாழ். மாவட்ட தாச்சி, விளையாட்டுச் சங்கம் நடத்தும் 13 ஆவது மாபெரும் தாச்சிச் சுற்றுப் போட்டி தாவுடி ஸ்ரீகாளி அம்பாள் விளையாட்டுக் கழக மைதானத்தில் நடைபெற்று வருகிறது.

இதில் நாளை சனிக்கிழமை பி.ப.3.30 மணிக்கு தாவுடி காளியம்பாள் விளையாட்டுக் கழகம் எதிர் சுதுமலை நாவலர் விளையாட்டுக் கழகமும், பி.ப. 4.30 மணிக்கு இணுவில் அண்ணா விளையாட்டுக் கழகம் எதிர் சுதுமலை புவனேஸ்வரி அம்பாள் விளையாட்டுக் கழகமும், நாளை மறுதினம் ஞாயிற்றுக்கிழமை பி.ப.3.30 மணிக்கு அளவெட்டி பாரதி விளையாட்டுக் கழகம் எதிர் மயிலிட்டி நியூகிற் விளையாட்டுக் கழகமும், பி.ப. 4.30 மணிக்கு நவாலி சென்றொக் விளையாட்டுக் கழகம் எதிர் கோண்டாவில் மறுமலர்ச்சி விளையாட்டுக் கழகமும் மோதவுள்ளன. (இ)

பகுதி நேர ஆங்கில ஆசிரியர் ஆட்சேர்ப்பு

யாழ். வலயப் பாடசாலைகளில் நிலவும் ஆங்கில ஆசிரியர்களுக்கான வெற்றிடங்களுக்கு ஒப்பந்த அடிப்படையில் பகுதி நேர ஆங்கில ஆசிரியர்களாக க.பொ.த. உயர் தரப் பரீட்சையில் சித்தியும், க.பொ.த. சாதாரண தரப்பரீட்சையில் அதிவிசேட சித்தியும் (A or D) பெற்றவர்கள், பரீட்சை மூலம் தெரிவுசெய்யப்படவுள்ளனர்.

எனவே தகுதியுடையோர் இம் மாதம் 15 ஆம் திகதிக்கு முன் இதற்கான விண்ணப்பங்களை சுயமாக தயாரித்து வலயக் கல்வி அலுவலகம், யாழ்ப்பாணம் என்ற முகவரிக்கு அனுப்பி வைக்குமாறு யாழ். வலயக் கல்விப் பணிப்பாளர் திருமதி அ.வேதநாயகம் கேட்டுக் கொண்டுள்ளார். (இ)

புதிய நிர்வாகிகள் தெரிவு

கோப்பாய் பனை தென்னை வள அபிவிருத்திக் கூட்டுறவுச் சங்கத்தின் வருடாந்த பொதுக் கூட்டம் அண்மையில் நடைபெற்றது. இக் கூட்டத்தில் புதிய நிர்வாகிகளாக பின்வருவோர் தெரிவு செய்யப்பட்டுள்ளனர். தலைவராக இ.உதயசூரியன், உப தலைவராக இ. ரகுநாதன், செயலாளராக சி. இரத்தினம் ஆகியோரும் நிர்வாக உறுப்பினர்களாக க. தவராசா, செ.செல்வராசா, இ.அன்ரன் ரோபேட், ஐ .செல்வராசா, கா.முருகன், திருமதி துவடிதா ரவிகரன் ஆகியோரும் தெரிவு செய்யப்பட்டுள்ளனர். (அ-6)



இலங்கை வங்கிக் கிராமமாகத் தெரிவு செய்யப்பட்டுள்ள புலோலி மேற்கு தம்பசிட்டி கிராம அங்குராப்பண விழாவில் இலங்கை வங்கியின் வட பிராந்திய பொதுமுகாமையாளர் எம்.ஏ.அருமைநாயகம் வங்கிக் கிராம பெயர்ப்பலகையைத் திறைநீக்கம் செய்வதையும், விருந்தினர்கள் அழைத்து வரப்படுவதையும், பருத்தித்துறை பிரதேச செயலர் ஆர். வரதீஸ்வரன் உரையாற்றுவதையும் படங்களில் காணலாம். (படங்கள்:-பரு.நிருபர்)

நோக்குதல் கோயல்லவா வரை

61

கிளர்ச்சியாளர் வெளியேறலும் அவர்தம் விலகற் கடிதமும்

இன்னும் இன்றுள்ள நிலைமையில் இறை சேரியில் மிகுதியாக உள்ள பணம் இன்றைய பரிபாலன சேவையில் எல்லாத் துறைகளின் தேவைகளையும் கண்டபின் எஞ்சியுள்ள தொகை எனக் கணிக்கும் நுட்ப புத்திக்கூர்மை எங்களுக்கு ஆச்சரியத்தை விளைவிக்கிறது.

நாட்டின் அபிவிருத்திக்கும் முன்னேற்றத் துக்குமாகச் செய்யவேண்டிய ஆரம்பச் சேவைகளைக் கூடப் புறக்கணித்துத் தற்கொலை செய்யும் முறைபோல எல்லாப் பணத்தையும் குவித்து வைத்து விட்டுத் தேவைகள் கண்டு எஞ்சிய பணம் என வாயாற் கூறும் மதியீனம் வருந்தத்தக்கது. இன்னும் சென்ற ஆண்டு படைப்பாலனத்துக்காக 30,000 பொன் மேலதிகமாக விதிக்கப்பட்ட போது எத்தனை எத்தனை தேவைகள் புறக்கணிக்கப்பட்டன என்பதைச் சரித்திரம் கூறும்.

இன்றுள்ள போக்குவரத்துப் பாதைகள், பகிரங்கவேலைகள், பொலிசுப்பகுதி, இராசாங்கக் கல்லூரி, தபாற் பகுதி என்பனவும் பிறவும் மாற்றாந்தாய் பிள்ளை வளர்த்த வகையில் உள்ள நிலைமையில் கௌரவ மந்திரியாரவர்கள் தேவைகள் நிறைவு செய்யப்பட்டன எனக் கூறுவதன் மர்மம் எங்களுக்கு விளங்கவில்லை.

அன்றித் தேவைகள் கண்டு எஞ்சிய வருமானம் அதிகமாக இருக்குமாயின் வரியைக் குறைத்தலே செய்ய வேண்டிய காரியமாகும். அதைவிடுத்து ஆணைச் சபையின் அதிகாரம் பெறாத காரியங்களில் அதனைச் செலவிடல் தானும் முறையற்ற செயலாகும். இன்றுள்ள வருமானந்தானும் அதிக வரியால் வந்தே உள்ளதாகும். இலங்கையின் பிரதான

உணவுத் தானியமான நெல்லிலும், இலங்கையின் பிரதான விளைவுப் பொருளான கோப்பியிலும் இவை அதிகமாக விதிக்கப்பட்டுள்ளன. உண்மையில் இவை வெகுவாகக் குறைக்கப்பட வேண்டிய வரிகளேயாகும்.

மேன்மை தங்கிய தங்கள் மதிப்புக்குரிய சட்டசபையின் கௌரவ அங்கத்தவராகிய நாங்கள் மரியாதையாயும், மதிப்புடனும் பணிவுடனும் அறியத்தருவது தாங்கள் எத்

யின் பார்வை

தொகையை விரும்பினாலும் அத்தொகையைச் சட்டசபை விவாதித்து அனுமதிக்குமா



குதிரைவண்டி: ஆசியாவில் குதிரைவண்டிகள் மூலமான தபால் விநியோக முறை முதன்முதலில் ஆரம்பிக்கப்பட்டது இலங்கையிலேயாகும். குதிரை வண்டிகள் தபால் பொதிகளைக் கொண்டு செல்வதற்கும் அதற்கு மேலாக மட்டுப்படுத்தப்பட்ட அளவில் பிரயாணிகளையும் கொண்டு சென்றன. கொழும்பிலிருந்து கண்டிக்குச் செல்லுமோர் பயணி 2 பவுண் 10 சிலிங் செலுத்த வேண்டியிருந்தது. (British Library 1860)

யின் அதனைத் தருவதில் நாங்கள் மனச்சம்மத்தோடு ஒத்துழைப்போம் என்பதே யாம். இச்சட்டசபை தானும் கௌரவகுடியேற்ற மந்திரியாரின் விருப்பத்தையும் ஏவலையும் செய்து நிறைவேற்றும் தன்மையிலேயே அமைந்துள்ளது. இலங்கை வாழ் பொதுமக்களின் கருத்து இச்சபையின் நிறைவேற்றப்பட இயலாதிருப்பது வெளிப்படை. மாட்சிமை தங்கிய மகாராணியாரின் மதிப்புக்குரிய மந்திரியாரின் விருப்பத்தை நிறைவேற்றுவதற்காகக் கௌரவ சட்டசபையின் அதிகாரத்தை வலியுறுக்கச் செய்வதில் கருத்தில்லை.

இந்த நேரத்தில் இக் குடியேற்றத்தின் நன்மைகருதி, பொதுமக்களுக்காகவும் எங்களுக்குக் காகவும் நாம் செய்ய வேண்டிய கடமை கருதி, எங்களுக்கு ஏற்பட்டுள்ள பெரிய அவமானமும் அநீதியுங்கருதி, இலங்கையின் சட்டசபையின் உத்தியோக அங்கத்தவரே இந்த நேரத்தில் இதனை நடத்திக் கொள்ளலாம் எனக் கருதி நாங்கள் எங்கள் அங்கத் துவத்தை விலகல் செய்கிறோம். இதன் பிரதியொன்றை மாட்சிமை மிக்க மகாராணியாரின் மந்திரியாருக்குத் தாங்கள் அனுப்பி அவரும் இதனை அறியச் செய்வீர்கள் எனக் கேட்டு நிற்கும் தங்கள் பணிவள்ள உறுதியர்கள்.

சி.ஏ.லோறன்ஸ். யோச் வால், பபின்பூ. தேமன் சன், ஜே.காப்பர், ஜே.அல்விஸ்,



ஜி.ஈற்றன்.

இங்கனமாகச் சட்டசபையின் உத்தியோகப் பற்றற்ற கௌரவ அங்கத்தவர் செய்த நலவடிக்கையை இலங்கையில் உள்ள வர் அனைவரும் பெருமையாக ஏகமனதாக ஏற்புடைத்தென ஒப்புக்கொண்டனர். எவ்வாறாவது அவர்கள் செய்தமை தவறுடையதென எங்கும் கருதவில்லை. உத்தியோகப் பற்றற்ற கௌரவ அங்கத்தவர் இல்லாமல் சட்டசபை பூரணமாகாது எனவே எல்லோரும் கருதினர். ஆனால் இராணி அப்புக்காத்தாக இருந்த நிச்சாட் மோகன் அவர்கள் பதில் ஆள்பதியிடம் உத்தியோகப்பற்றற்ற பிரதிநிதி

க.சி.குலரத்தினம்

களை நியமித்தவர் மகாராணியாராகவே அவர்களுடைய விலகற் கடிதமும் மகாராணியாராலேயே அங்கீகரிக்கப்படல் வேண்டும். அதுவரை ஆள்பதி அவர்கள் உத்தியோகப்பற்றற்ற அங்கத்தவர் வரிசையோடு சட்டசபைக் கூட்டங்களை நடத்தலாம் என்றும், அதன் கூட்டங்களுக்குக் குறைந்த எண் ஆறு அங்கத்தவரே என்றும், ஒன்பது உத்தியோகத்தரோடு அவற்றை நடத்தலாம் என்றும் ஆலோசனை கூறினார். அதனால் நிச்சாட் மோகனுக்கும் பதில் ஆள்பதி ஓபினரனுக்கும் நாட்டில் அபகீர்த்தி உண்டாயிற்று. (தொடரும்)



ஐக்கிய அபிவிருத்தி நம்பிக்கை நிதியத்தினால் சாவகச்சேரி பிரதேச செயலர் பிரிவுக்குட்பட்ட மந்துவில் J/345, J/346, J/347 பிரிவுகளைச் சேர்ந்த 66 பயனாளிகளுக்கு வாழ்வாதார செயற்றிட்டத்தின் கீழ் 2 ஆம் கட்ட கொடுப்பனவாக மொத்தம் 10 இலட்சம் ரூபா வழங்கும் நிகழ்வு அண்மையில் இடம்பெற்றது. இந்நிகழ்வில் சாவகச்சேரி பிரதேச செயலக திட்டப் பணிப்பாளர் திருமதி ஆர்.ரகுநாதன், ஐக்கிய அபிவிருத்தி நம்பிக்கை நிதியத்தின் வாழ்வாதார திட்டப் பணிப்பாளர் சி. திருக்குமரன் ஆகியோர் பயனாளிகளுக்கு உதவித் தொகை வழங்குவதையும், யாழ்ப்பிராந்திய இணைப்பாளர் ஆர்.ஹரிகரன் உரையாற்றுவதையும் படங்களில் காணலாம்.

19 ஆம் நூற்றாண்டு 13



இவரை நட்டு வச் சுப்பையனார் என அழைக்கும் வழக்காரும் உண்டு. மேளகாரப் பகுதியைச் சேர்ந்த இவர் தஞ்சையாதி தொழிலிற் பயின்றிராத போதும் வழக்கமாய் நட்டுவச் சுப்பையன் என்றே அழைக்கப்பட்டார் என்று பாவலர் சரித்திர தீபக ஆசிரியர் குறிப்பிடுவர். கனகி புராணத்திற்குரியதாக வழங்கும் கீழ்வரும் பாடல் கனகியன் வருகைக்கு நட்டுவன் ஒருவனே காரணமாக இருந்தார் என்பதைச் சிலைடையாகச் சுட்டுகின்றது.

நட்டுவ னொருவனாலே நாடக சாலை வந்தார் செட்டியில் ஒருவன் பட்டான் சேனியர் இருவர் பட்டார்

மட்டுவில் குருக்கள் பட்டார் கொக்குவிற் சுப்பன் பட்டார் மட்டிகள் இவரைப் போலப் பட்டவர் பலபேர் அந்தோ

மரபுவழிப் புலவர்களாற் புனிதமான இலக்கிய வடிவமாகக் கொள்ளப்பட்ட புராணம் என்னும் இலக்கிய வடிவத்தினூடு சமகாலச் சமூகச் சீரழிவொன்றை உட்பொருளாகக் கொண்டு பாடுவதில் கனகிபுராண ஆசிரியர் வெற்றி பெற்றுள்ளார் என்றே கருத வேண்டும். துர் அதிஷ்டவசமாகக் கனகிபுராணம் முழுவதும் இன்று நமக்குக் கிடைக்கவில்லை. கிடைத்த செய்யுள்களைப் பதச் சோறாகக் கொண்டு நோக்கும் பொழுது அக் காலத்தில் மிகப் பரபரப்பாக பேசப்பட்ட இலக்கியமாக

இது இருந்திருக்கலாம். இப்புராணம் முழுமையாகக் கிடைத்திருந்தால் 19ஆம் நூற்றாண்டின் ஈழத்துத் தமிழ் கவிதையின் வளத்தையும் வலுவையும் கண்டிருக்கலாம். நல்ல சரளநடைப் புலவராக விளங்கிய சுப்பையனாரின் கனகிபுராணம் முன் பின் நானூறு விருத்தங்களைக் கொண்டது என்று பாவலர் சரித்திர தீபக ஆசிரியர் குறிப்பிடுவர்.

தமது காலத்துப் பிரபுக்களின் ஒழுக்கக் கேட்டினை நகைச்சுவை உணர்வுடன் சுட்டிக் காட்டியதும் உண்மையே. பின்வந்த ஆய்வாளர்கள் பலர் இதனை ஓர் அங்கத் தவிர இலக்கியமாகவே குறிப்பிடுவர். அக்காலப் பிரபுத்துவத்தின் ஒழுக்கக் கேட்டை அம்பலப்படுத்துவதே இப் புராணத்தின் பிரதான நோக்கம் எனலாம்.

அதற்கு அங்கத்தையும் பயன்படுத்தியமை புலவரின் சாமர்த்தியத்தையே புலப்படுத்துகின்றது. அக்காலத்தில் புகழ் பெற்று விளங்கிய பிரபுக்களை மறைமுகமாக மாத்திரமன்றி "ஊரும் பேரும்" சுட்டிப் பாடிய சிறப்பு இப்புராணத்திற்கு உண்டு. பிரபுக்களின் ஊரும் பேரும் சுட்டியமையும் இன்று இந்நூல் எமக்குக் கிடைக்காமற் போனமைக்குக் காரணம் எனலாம்.

கனகியிடம் வந்துபோகும் (வந்து போன) பிரபுக்களைத் தோழி (தலைவிக்கு) அறிமுகம் செய்வது போல அமையும் பாடல்கள் சுவை பயப்பவை. வகை மாதிரிக்குப் பின்வரும் பாடலைக் சுட்டிக்காட்டலாம்.

தாலக் கனி யொன்றினுக்காகத் தரை மேல் மாந்தர் பலர் திரண்டு வேல்கத்திகள் கொண்டெறிந்து மிக விசயம் பொருதும் வளநாடன் மால்பற்றிய நெஞ்சின னாகி வந்தான் கனகே மன்றலுக்கு நீலக்கருந் கார்மேகநிற

நியூற்றனிவன் காண் நேரிழையே. கனகி புராணம் பற்றிய பேராசிரியர் கைலாசுபதி கூறும் கருத்தினை இவ்விடத்திலே சுட்டிக் காட்டுவது 19ஆம் நூற்றாண்டின் ஈழத்துத் தமிழ்க் கவிதைப் பரப்பில் கனகிபுராணத்திற்கு உரிய இடத்தைக் கண்டுகொள்ள உதவும் அவர் கூற்றுப் பின்வருமாறு.

இயற்றமிழ் ஆசிரியர்களும் வித்துவ சிரோன்மணிகளும் தமிழ்ப் புலமையில் மிக

ஈழத்துத் தமிழ் இலக்கியம்

வயர்ந்து விளங்கிய காலப்பகுதியில் கல்வித்திறமையின் துணையாலன்றிக் கவித்துவ சக்தியின் ஆற்றல் கொண்டும் கவிப்பொருளை உள்ளும்புறமும் அறிந்த பட்டறிவின் துணை கொண்டும் புது முறைப் புராணம் ஒன்றைப் பாடினார் சுப்பையனார் புராணம் என்ற சட்டகத்தை வைத்துக் கொண்டு பிரபுத்துவ உலகையே ஒரு கலக்குக் கலக்கி விடுகிறார் புலவர். பிரபுக்களின் சீரழிந்த ஒழுக்க நெறியினையும் பொதுவான தார்மிக வீழ்ச்சியையும் நுண்ணிய அனுபவ உணர்வுடன் கனகி புராணம் சித்தரிக்கின்றது.

19 ஆம் நூற்றாண்டின் ஈழத்து இலக்கிய செல்நெறியிலே புரட்சிகரமான புதிய பொருள்

மரபுடன் எழுந்த புராண இலக்கியமாகக் கனகி புராணத்தைக் கொள்ளலாம்.

இக்காலப் பகுதியிலே சமுதாய நோக்கிற் பாடப்பெற்ற மற்றொரு புராணமாகத் தால புராணத்தைக் குறிப்பிடலாம். இதனை அச்சுவேலி நீ. காசிநாதப்புலவர் பாடியுள்ளார். இன்று நமக்குக் கிடைக்காமற் போன 19 ஆம் நூற்றாண்டுப் புராணங்களிலே இதுவும் ஒன்றாகும். பனை வட இலங்கை மக்களின் வாழ்க்கையோடு ஒன்றித்துப்போன மரமாகும். பனை இப்பகுதி மக்களின் சீவனோபாயத்திற்குப் பயன்படுவது பொருளாதார நோக்கிலே பனைக்குக் குறிப்பிடக்கூடிய பெறுமதி உண்டு. பனையின் எல்லாப் பாகங்களையும் மக்கள் தமது பல்வேறு தேவைகளுக்கு பயன்படுத்துவர். அதனால் இதனை பூலோக கற்பகதரு என்றும் அழைப்பர். இப்பகுதி மக்கள் வாழ்வியலோடு இரண்டறக் கலந்து விட்ட பனையைப் பாடு பொருளாகக்கொண்டு இன்றும் இலக்கியங்கள் தோன்றிக் கொண்டிருக்கின்றன.

பனையையும் அதன் பயன்பாட்டையும்

பாடுபொருளாகக் கொண்டு பாடப்பட்ட தால புராணம் சமூக நோக்கில் எழுந்த புராணம் என்று கூறுவதில் தவறில்லை. ஐரோப்பியர் வருகையால் எமது சமூகப்பொருளாதார, பண்பாட்டு அம்சங்களில் ஏற்பட்ட மாற்றங்களி

பேராசிரியர் எஸ். சிவலிங்கராஜா

னால் படிப் படியாக பனையின் பயன்பாடு குறையத் தொடங்கியதும் உண்மையே. பனையின் பயன்பாடு குன்றுவதைக் கண்ட காசிநாதப் புலவர் பனையின் மகத்துவத்தைப் வலுப்படுத்த தால புராணத்தைப் பாடியிருக்கலாம் என்று உணகிப்பதும் தவறாகாது. (தொடரும்)

தரம் -5 புலமைப்பரிசில்



பயிற்சி வினாத்தாள்

12



பகுதி -II

நேரம் - 1மணி15 நிமிடம்

வலம்புரி ஆசிரியர் குழு

சகல வினாக்களுக்கும் விடையளிக்க

பின்வரும் உரைப்பகுதியை வாசித்த பின் கேட்கப்பட்டுள்ள வினாக்களுக்கு விடை எழுதுக.

அடிக்கடி உடல்நிறத்தை மாற்றிக் கொள்ளும் ஆற்றல் எனக்கு உண்டு. எனது தலை ஒவ்வொரு சமயங்களில் பச்சையாகவும், சிவப்பாகவும், மஞ்சளாகவும் மாறக் கூடியது. சூழலுக்கு ஏற்றவகையில் இவ்வாறு நிறம் மாறுவது எனக்கு மிகவும் பாதுகாப்பானது. மரங்களின் கிளைகளில் மறைந்திருந்து நான் தலையை மேலும் கீழும் ஆட்டுவேன். எனக்கு நீளமான உடம்பும், உடம்பின் அளவுக்கே வாலும் அமைந்துள்ளது. கூரான முடிகள் கொண்ட எனது முதுகு சொரசொரப்பானது. அடிக்கடி குணத்தை மாற்றிக்கொள்ளும் மனிதர்களை என்னைப்போல என்று கூறுவோரும் உண்டு.

- 1) பந்தியில் "நான்" எனக் குறிக்கப்படும் பிராணி எது?
- 2) அதன் உடலில் என்ன மாற்றம் நிகழ்வதாக பந்தியில் கூறப்பட்டுள்ளது?
- 3) அந்த மாற்றத்தினால் அப்பிராணி பெறும் நன்மை யாது?
- 4) அப்பிராணி எங்கே காணப்படும்?
- 5) அதன் உடலில் அமைந்துள்ள விசேட இயல்புகள் பந்தியில் கூறப்பட்டுள்ளன. அவற்றில் இரண்டு இயல்புகளை எழுதுக.
- 6) அதன் நிறம் மாறும் தன்மைக்கு உவமையாக பந்தியில் குறிப்பிடப்பட்டுள்ளவர்கள் எத்தகையோர்?
- 7) பின்வரும் சொற்களுக்கான ஒத்த கருத்துச்சொற்களைப் பந்தியிலிருந்து தெரிந்து எழுதுக.
 - 1) திறமை
 - 2) நேரம்
 - 3) ஒளிந்திருந்து
 - 4) தேகம்
- 8) பின்வரும் சொற்களுக்கான எதிர்க்கருத்துச்சொற்களை எழுதுக.
 - 1) நீளமான
 - 2) உண்டு
- 9) பின்வரும் சொற்களில் அடைமொழியாக இருக்கும் இரு சொற்களைத் தெரிவித்துக் கொடுக்க. (நீளமான, மாற்றி, மிகவும், மனிதர்களை)
- 10) மேலுள்ள பந்தியிலிருந்து தன்மை எதிர்கால வினைமுற்று ஒன்று எழுதுக.
- 11) பின்வரும் சொற்களுக்கான ஆங்கிலச் சொற்களை ஆங்கில எழுத்துக்களில் எழுதுக.
 - 1) உடல்
 - 2) பச்சை
 - 3) மரங்கள்
 - 4) சிவப்பு
- 12) சொற்களை பொருத்தமாக ஒழுங்குபடுத்தி கருத்துள்ள வாக்கியமாக எழுதுக.
 - 1) பெறுவார் / உண்மை / உயர்வு / பேசுவோர்
 - 2) வருவதே / எனது / வைத்தியராக / இலட்சியமாகும் / எதிர்கால

மிகச் சரியான விடையைத் தெரிவு செய்து அதன் கீழ்க் கோடிடுக.

- 13) நாம் முற்பகல் எனக்கருதுவது
 - 1) காலை 6.00 மணியிலிருந்து பகல் 12.00 மணி வரை.
 - 2) இரவு 12.00 மணியிலிருந்து பகல் 12.00 மணிவரை.
 - 3) இரவு 12.00 மணியிலிருந்து காலை 6.00 மணிவரை.
 - 4) பகல் 12.00 மணியிலிருந்து இரவு 12.00 மணிவரை.
- 14) வெப்ப வலய நாடுகளுக்கு மிகவும் உகந்த உடையாக இருப்பது.
 - 1) கம்பளி
 - 2) பருத்தி
 - 3) நைலான்
 - 4) பட்டு
- 15) குண்டுமணித் தாவரம் ஒரு
 - 1) கொடியாகும்
 - 2) செடியாகும்
 - 3) மரமாகும்
 - 4) பூண்டாகும்
- 16) சூழலில் நுளம்புப் பெருக்கத்தைக் கட்டுப்படுத்தக் கூடிய முறை
 - 1) நுளம்பு வலை பயன்படுத்தல்.
 - 2) நீர் நிலைகளில் சிறிய மீன்களை வளர்த்தல்.
 - 3) நுளம்புச்சூடுகளை எரித்தல்
 - 4) புகையூட்டுதல்.
- 17) தொலைக்காட்சி இயந்திரத்தை கண்டுபிடித்தவர்
 - 1) தோமஸ் அல்வா எடிசன்
 - 2) அலெக்சாண்டர் கிரகாம் பெல்
 - 3) ஜோன் லொக் பெயர்ட்
 - 4) எல்மோ மார்க்கோனி
- 18) உலர்த்துவதனால் தயாரிக்கப்படும் உணவுப் பொருள் ஒன்று
 - 1) உறுகாய்
 - 2) பப்படம்
 - 3) பழப்பாகு
 - 4) அச்சாறு
- 19) புவிக்கு ஈர்ப்பு விசை உண்டு என உலகிற்கு எடுத்துக் கூறிய விஞ்ஞானி
 - 1) சேர் ஐசக் நியூற்றன்
 - 2) ரைட்ச்கோதரர்கள்
 - 3) சார்ன்ஸ் குட் இயர்
 - 4) மேரி கியூரி அம்மையார்

பின்வரும் கூற்றுக்கள் சரியாயின் (✓) எனவும், பிழையாயின் (X) எனவும் அடைப்புக்குள் அடையாளமிடுக.

- 20) பறவைகளின் அலகுகளில் பற்கள் அமைந்துள்ளன. (.....)
- 21) வானவில் ஒன்றைப் பார்வையிடுவதற்கு சூரியனை நோக்கியே அவதானிக்க வேண்டும். (.....)
- 22) தேசியக் கொடியின் செம்மஞ்சள் நிறக்கீலம் இந் நாட்டில் வாழும் தமிழ் மக்களைக் குறிக்கின்றது. (.....)
- 23) "இலங்கை எங்கள் தாய்நிலம்" என்ற பாடல் சங்கராபரணம் இராகத்தில் அமைந்துள்ளது. (.....)
- 24) தேசிய கீதம் இசைக்கப்படும் போது தலையைத் தரையை நோக்கியவாறு பதிந்து வைத்துக் கொள்ள வேண்டும். (.....)
- 25) பெற்றோல் விரைவில் ஆவியாகக் கூடிய ஒரு திரவமாகும். (.....)
- 26) வாக்கியங்களை வாசிக்கும்போது கருத்தைப் புரிந்து கொள்வதற்கு நிறுத்தக்குறிகள் உதவுகின்றன. (.....)
- 27) மின்சாரம் இல்லாத சந்தர்ப்பங்களில் கணனி இயங்கக் கூடியது. (.....)
- 28) தென்னைமரம் ஆணியேர் கொண்ட ஒரு தாவரமாகும். (.....)
- 29) பொலித்தீன் விரைவில் உக்கலடையாத ஒரு பொருளாகும். (.....)

உடனடியாக பழப்பானம் தயாரிக்கக் கூடிய வகையில் தயாரிக்கப்பட்ட கோடியல் போத்தல் ஒன்றிலிருந்து கழற்றப்பட்ட பெயர்ச்சுட்டி பின்வருமாறு அமைந்துள்ளது.

<p>750ml NELLI CORDIAL நெல்லி கோடியல்</p>	<p>அடங்கியுள்ளவை. சீனி, நீர், நெல்லி, சித்திரிக் அமிலம், சுவையூட்டி, விறற்றின் C, நிறமூட்டி விறற்றின் A, விறற்றின் D பாதுகாப்பு பதார்த்தம்</p>
	<p>உற்பத்தி CPC பழ தயாரிப்பாளர்கள் நிறுவனம் 40 யோர்க் வீதி கொழும்பு 04</p>
	<p>மீண்டும் வாங்கும்போது போத்தலைத் திருப்பிக்கொடுத்தால் ரூ.4.00 சேமிக்கலாம்.</p>
	<p>உ.தி 30.03.2005. உச்ச சில்லறை காதி. 30.03.2006 விலை ரூ.145/- போத்தலைக் குறுக்கி 4 மடங்கு நீர் சேர்த்து தயாரிக்கவும்</p>

- 30) மேலுள்ள விபரங்களின் படி பின்வரும் வினாக்களுக்கு விடை எழுதுக.
 1. பழப்பானம் தயாரிப்பதற்குப் பயன்படுத்தப்பட்டுள்ள பழவகை எது?
 2. அதில் அதிகமாகவுள்ள உயிர்ச்சத்து யாது?
 3. இப்பழப்பானத்தின் நிறம் யாதாக இருக்கும்?
 4. பழப்பானம் தயாரிப்பதற்கு போத்தலை முன் யாது செய்ய வேண்டும்?
 5. இதன் காலவாதியாகும் திகதியை எழுதுக.
 6. இதனை உற்பத்தி செய்யும் நிறுவனம் எது?
 7. இவ்வாறான 4 கோடியல் போத்தல்களின் விலை என்ன?
 8. ஒரு கோடியல் போத்தல் முழுவதாலும் பழப்பானம் தயாரிப்பதற்கு சேர்க்க வேண்டிய நீரின் அளவு யாது?
 9. கோடியல் வெற்று போத்தல்கள் இரண்டைக் கொடுத்து ஒருவர் இரண்டு புதிய போத்தல்கள் வாங்குவாராயின் அவர் கொடுக்க வேண்டிய பணத்தொகை யாது?

10. 150 மில்லி லீற்றர் கோடியல் பானத்தை மேலே கூறப்பட்டுள்ள அறிவுறுத்தலின் படி தயாரித்தால் அதனை 150 மில்லி லீற்றர் கொண்ட எத்தனை குவளைகளில் உயற்றலாம்?
- 31) தரப்பட்டுள்ள சொற்களில் திருத்தமான வடிவத்தைத் தேர்ந்து இடைவெளிகளை நிரப்புக.
 1. விக்ரமன் மிகுந்த யாகத் திகழ்ந்தான்.
(பலசாளி, பழசாவி, பலசாவி)
 2. பதினான்கு வயதுக்குட்பட்ட சிறுவர்களை வேலைக்கமர்த்துவது க்குரிய குற்றமாகும்.
(தண்டனை, தண்டனை, தண்டனை)
 3. நாம் ஒருவருடன் பேசும்போது களைக் காக்க வேண்டும்.
(நற்பண்பு, நட்பண்பு, நற்பண்பு)

கட்டமிட்டுத் தரப்பட்டுள்ள சொற்களிலிருந்து இடைவெளிக்குப் பொருத்தமான சொல்லைத் தெரிவு செய்து வெற்றிடத்தில் எழுதுக.

சிறகவரை, களிமண், யூரியா, இரத்தினக்கல், தோடம்பழம்
பரல்கற்கள், கொம்போஸ்ட், மணல்மண், பலா


- 32) முற்காலத்தில் வீடு கட்டுவதற்கு பயன்படுத்தப்பட்டுள்ளது.
- 33) உணவாக்கக் கொள்வதனால் புரதச் சத்து கூடுதலாகக் கிடைக்கும்.
- 34) மண்ணின் வளத்தை இயற்கையாகக் கூட்டுவதற்கு உரம் பயன்படுத்தப்படுகின்றது.
- 35) அழகும் நிறமும் கொண்டிருப்பதனால் பொருளாதாரப் பெறுமதி அதிகம் கொண்டுள்ளது.
- 36) பிபிலை எனும் பிரதேசத்தில் கூடுதலாக விளைகின்றது.
- 37) நீரை விரைவாக உறிஞ்சுவது போலவே மிக விரைவாக நீரை இழந்து உலர்ந்து விடும்.
- 38) ஏழைகளின் பசியைப் போக்கும் மரம் என மரம் கருதப்படுகிறது.

பின்வரும் சிங்கள உச்சரிப்பில் உள்ள சொற்கள் குறிக்கும் தமிழ்க்கருத்தை எழுதுக.


- 39) நங்கி
- 40) ஆயுபோவன்
- 41) தேகோப்பய

பின்வரும் வினாக்களில் தரப்பட்டுள்ள விடயங்களுக்கேற்ப விடைகளை எழுதுக.


- 42) $\frac{1}{2} \times \frac{3}{4} = \frac{4}{5} \times \frac{3}{6}$ ஆகிய பின்னங்களில் சமமான பெறுமானமுடைய பின்னங்கள் இரண்டும் எவை?




- 43) உருவில் நிழற்றப்பட்டுள்ள பகுதி முழு உருவில் என்ன பின்னமாகும்?




- 44) 23. 40 மணித்தியாலம் எனும் நேரத்தைத் தரப்பட்டுள்ள கடிகார முகப்பில் வரைந்து காட்டுக.




- 45) இவ்வுருவின் சுற்றளவு யாது?



- 46) இவ்வுருவில் காட்டப்பட்டுள்ள ஒவ்வொரு கட்டமும் 1 சதுர சென்ரிமீற்றர் பரப்புடையது எனக் கொண்டு, நிழற்றப்பட்டுள்ள பகுதியின் பரப்பளவைக் கூறுக.சதுர சென்ரிமீற்றர்.



- 47) உருவில் உள்ளவாறு கடையொன்றில் மீன்பேணிகள் அடுக்கப்பட்டுள்ளன. மேல் வரிசையில் ஒன்றும் கடைசி வரிசையில் 10 உடம் என்றவாறு மீன்பேணிகள் அடுக்கப்பட்டிருப்பின், அங்கு வைக்கப்பட்டுள்ள மீன்பேணிகள் எத்தனை?




- 48) உருவில் உள்ள வலையுருவத்தினால் அமைக்கப்படக் கூடிய திண்ம உரு எப்பெயர் கொண்டு அழைக்கப்படும்?

பின்வரும் வினாக்களுக்குரிய விடைகளை எழுதுக.

- 49) இலங்கையின் தேசிய மலர் யாது?
- 50) இலங்கை எப்போது சுதந்திரமடைந்தது?
- 51) தற்போது இலங்கையில் சாதாரண தபால் ஒன்றை அனுப்புவதற்கான தபால் கட்டணம் எவ்வளவு?
- 52) தூரத்தேயுள்ள பொருள் ஒன்றைக் கிடவாக்கிப் பார்க்கும் உபகரணம் எவ்வாறு அழைக்கப்படும்?
- 53) ஓட்டப் போட்டியொன்றின் போது ஆரம்பிக்கு முகமாகக் கூறப்படும் வாசகங்கள் மூன்றையும் எழுதுக?

பின்வரும் அங்கிகளைப் பெயரிடுக.



- 54)
- 55)
- 56)

- 57) "நான் ஒரு வண்டியிழுக்கும் மாடு" எனும் தலைப்பில் மாடு ஒன்று படும் துயரங்களை ஆறுவாக்கியங்களில் எழுதுக. ஒவ்வொரு வாக்கியமும் சரியான எழுவாய் பயனிலைகளுடன் ஒரு வாக்கியத்தில் நான்கு சொற்களுக்குக் குறையாமல் எழுதவேண்டும்.
 1.
 2.
 3.
 4.
 5.
 6.

இலங்கை வந்த இந்திய துருப்பினர் 5 பாடசாலைகளில் தங்கவைக்கப்பட்டனர்

பாராளுமன்றத்தில் அரசு பொய் கூறியது என்கிறார் பிமல்

(கொழும்பு)

இந்தியப் பிரதமர் மன்மோகன் சிங்கிற்கு பாதுகாப்பு வழங்குவதற்காக வந்த இந்தியத் துருப்பினர் 5 பாடசாலைகளில் தங்க வைக்கப்பட்டிருந்தனர் என ஜே.வி.பி. பாராளுமன்ற உறுப்பினர் பிமல் ராத்நாயக்க தெரிவித்தார்.

சார்ச் மாநாட்டிற்காக இந்தியப் படைபினர் வானத்திலிருந்து குதித்

தனர் எனவும் கேள்வியெழுப்பினார். பாராளுமன்றத்தில் அவசரகால சட்ட பிரேரணை நீடிப்பு விவாதத்தில் கலந்துகொண்டு வெளிவிவகார அமைச்சர் ஜோஷித் போகொல்லாக உரையாற்றிக் கொண்டிருக்கையிலேயே பிமல் ராத்நாயக்க எம்.பி குறுக்கிட்டு இக்கேள்வியை எழுப்பினார்.

சார்ச் மாநாட்டிற்காக இந்தியப் படைபினர் இலங்கைக்கு வரவில்லை என

அரசாங்கம் பாராளுமன்றத்திலேயே பொய் கூறியது.

ஆனால் சார்ச் மாநாட்டில் கலந்து கொள்வதற்கு வருகை தந்த இந்திய பிரதமரின் பாதுகாப்புக்காக இலங்கைக்கு வந்த இந்திய துருப்பினர் ஐந்து பாடசாலைகளில் தங்கவைக்கப்பட்டனர். இந்திய துருப்பினர்களுக்கு தங்கும்பு வழங்குவதற்காக அரசாங்கம் பாடசாலைகளை முடிபது. (அ-6)

புத்தத்தின்போது மனித உரிமைமீறல்கள் இடம்பெறுவது சாதாரணமானது

சபையில் அமைச்சர் திஸ்ஸவிதாரண தெரிவிப்பு;

புத்தத்தின்போது மனித உரிமை மீறல்கள் இடம் பெறுவதை தவிர்க்க முடியாது. எனினும், மனித உரிமை மீறல்களை பயன்படுத்தி வெளிநாடுகள் எமது நாட்டின் விடயங்களில் தலையிடுவதை அனுமதிக்க முடியாது என சர்வகட்சி பிரதிநிதிகள் குழுவின் தலைவரும் அமைச்சருமான திஸ்ஸ விதாரண தெரிவித்தார். பாராளுமன்றத்தில் நேற்று முன்தினம் நடைபெற்ற அவசரகால சட்டப் பிரேரணை நீடிப்பு மீதான விவாதத்தில் கலந்து கொண்டு உரையாற்றியபோதே அவர் மேற்கண்டவாறு தெரிவித்தார்.

அங்கு தொடர்ந்து உரையாற்றிய அமைச்சர் திஸ்ஸ விதாரண மேலும் கூறுபதாவது, மரபு ரீதியான யுத்தத்திலும் பயங்கரவாதத்துக்கு எதிரான யுத்தத்திலும் மனித உரிமை மீறல்கள் இடம் பெறுவது சாதாரணமானது. எனினும், அதனை நான் ஆதரிக்கவில்லை. மனித உரிமை மீறல்களை குறைப்பதற்கு அரசாங்கம் உரிய நடவடிக்கைகளை மேற்கொள்ள வேண்டும்.

உலகின் பல பாசங்களிலும் மனித உரிமை மீறல்கள் இடம்பெறுகின்றன. மனித உரிமை மீறல்களைப் பயன்படுத்தி சர்வதேச நாடுகள், எமது நாட்டில் தலையிடுவதற்கு அனுமதிக்க முடியாது.

இனப்பிரச்சனைக்கு ஒரு தீர்வை

காண்பதற்கு சர்வகட்சி பிரதிநிதிகள் குழு 78 கூட்டங்களை நடத்தி கூடி விவாதித்துள்ளது. 90வீதமான விடயங்களுக்கு இணக்கப்பாடு காணப்பட்டுள்ளது. 10வீதமான விடயங்களே பரிசீலிக்கப்பட வேண்டி உள்ளது.

தற்போது தமிழ் மக்கள் விடுதலைப் புலிகளும் சர்வகட்சி பிரதிநிதிகள் குழுவில் இணைக்கப்பட்டுள்ளனர். அவர்களும் தமது தீர்வுபேரணைகளை முன்வைத்துள்ளனர். சர்வகட்சி பிரதிநிதிகள் குழுவிற்கு

வெளியேயுள்ள ஜ.தே.க. போன்ற கட்சிகளுடனும் கலந்துரையாடி முடிவுகளை எடுத்தோம். ஜே.வி.பி.யையும் தமிழ்த் தேசியக் கூட்டமைப்பையும் சர்வகட்சிக்கு முன்பில் இணைத்துக்கொள்ளப்பட்டே இறுதித் தீர்வு காணப்படும்.

எதிர்மறையான நிலைப்பாட்டில் தொடர்ந்தும் இருக்காமல் தமிழ், சிங்கள மக்களின் முரண்பாட்டை தீர்ப்பதற்கு நேரிய வழியில் செயற்படவேண்டும். (அ-6)

இலங்கையில் பெண்களின் குறிப்பிடத்தக்க அளவில் வீழ்ச்சிகண்டுள்ளது உலக சுகாதார தாபனம் அறிக்கை

இலங்கையில் பெண்களின் குறிப்பிடத்தக்க அளவில் வீழ்ச்சியைக் கண்டிருப்பதாக தெரிவிக்கப்பட்டுள்ளது. 193 நாடுகளின் சுகாதார நிலைமைகளுக்கு உலக சுகாதார ஸ்தாபனம் வெளியிட்ட அறிக்கையிலேயே இந்த விடயம் குறிப்பிடப்பட்டுள்ளதாக சுகாதார அமைச்சு தெரிவித்துள்ளது.


தென் கிழக்காசிய பிராந்திய நாடுகளின் 15 வயதிற்கும் 65 வயதிற்கும் இடையிலான ஆயிரம் பெண்களில் குறைந்தளவு இறப்பு வீதம் காணப்படுவது இலங்கையிலேயே

என அந்த அறிக்கையில் சுட்டிக்காட்டப்பட்டுள்ளது.

கடந்த 2005ஆம் ஆண்டில் பங்களாதேஷில் ஆயிரம் பெண்களில் 256 பேர் உயிர் இழந்துள்ளனர். இந்தியாவில் ஆயிரம் பெண்களில் 213 பேர் உயிரிழந்துள்ளனர். எனினும் இலங்கையில் இந்த எண்ணிக்கை 95 ஆக குறைந்துள்ளது. இலங்கையின் சுகாதாரத் துறையில் நிலவும் மேம்பட்ட நிலையே இதற்கு காரணம் என அந்த அறிக்கையில் கூறப்பட்டுள்ளதாக சுகாதார அமைச்சு தெரிவித்துள்ளது. (அ)

வாரம் ஓர் யாழ்ப்பாணத்து மூலிகை காட்டுப் பிரண்டை/முள்ளடி நாயகன்

Botanical Name - Vitis Pedata
Family - Vitaceae
Engl- Pedate seven leaved vine
Sinh - Mediyavel
மென்மையான சுனைகளையுடைய ஏறுகொடி தாவரமாகும்.



பொதுவாக கம்பிவேலிகளில் அல்லது வேறு தாவரங்களில் பற்றி ஏறி காணப்படுவதை அவதானிக்கலாம். இலைகள் நீண்ட வேலுரு வானவை, ஏழு நீட்டங்களை கொண்டவை யாகவும் (7-Foliolate) இலைக் காம்பு 5-7.5 cm நீளமுடையவை யாகவும் காணப்படுகின்றன. பூக்கள் இருபாலானவை, வெள்ளை நிற முடையவை. காய்கள் நிலக்கடலை

அளவுடையதாகவும் நான்கு சோளைகளாக பிளவு பட்டவையாகவும் காணப்படும். பழுக்கும் போது வெளிர் மஞ்சள் நிறத்தையும் அடையும் 2-4 விதைகள் உள்ளடக்கியதாக காணப்படும்.

வளரியல்பும் பரம்பலும்
வரண்ட பிரதேசங்களிலும் வளரக்கூடிய மூலிகையாகும். யாழ்ப்பாணம், மாவட்டத்தில் கர வெட்டி தெற்கு, முத்திரைச் சந்தி, சுதுமலை, வட்டுக்கோட்டை ஆகிய பிரதேசங்களில் அவதானிக்கலாம்.

விதைகள் மூலம் அல்லது வேர்க்கன்றுகள் மூலம் இனவிருத்தி செய்யலாம்.

மருத்துவப் பயன்கள்
◆ விஷமுடிகள் குற்றிய இடங்களில் இவ் இலைகளை மென்மையாக அரைத்து அவ்விடங்களில் வைத்து கட்டி விஷமுடிகளை வெளி அகற்று

வதுடன் புண்களையும் ஆறச் செய்யும் இம்முறையை இன்றும் சில கிராம மக்கள் பயன்படுத்தி வருகிறார்கள்.

◆ இலைகளை அரைத்து பிளாஸ்திரி (Paultice) போல் செய்து சீழ் வடிபு புண்களுக்கு கட்டினால் அழுக்குகளை நீக்கி புண்களை


ஆற்றும்.
◆ காய்களை வற்றல் செய்து உட்பிரயோகமாக வாத நோய்களுக்கு பயன்படுத்தலாம். சிறுநீரும் நன்கு வெளிப்படும்.

◆ இளந்தண்டை இலையுடன் உலர்த்தி சூரணித்து சுகுத்தாள் மிளகுத்தாள் சிறிது சேர்த்து சாப்பிட வயிற்று நோய், அஜீரணம் நீங்கும். இதையே பாலில் கலந்து சிறிது கற்கண்டு சேர்த்து அருந்த உடலை தேற்றி வன்மையை கொடுக்கும்.

◆ வேரை உலர்த்தி சூரணித்து 2 கிராம் வீதம் கொடுத்துவர முறிந்த எலும்புகளை பலப்படுத்தும்.



நல்லூரான் திருவடிக்கு இன்று மூன்றாம் திருவிழா



சீரோடு வாழ

பார்புகழ் கொண்ட பைந்தமிழின் சீர் பெறு காவலா கந்தா நீ உள்படும் பாடு அறியாயோ காரைனக்கருணை பொழியாயோ?

◆ தேரோடும் உன் வீதிச் சித்தனும் மார்போடு உணையே கொண்டானே நீரோடும் கண்கள் பாராயோ? சீரோடு வாழ அருள் தாராயோ?

ஜெயக்குமாரி கந்தவேள்
கொக்குவில்

நான் வேண்டி நிற்குங் கால்

பெருநெறிப் பேறளித்து புண்ணியனே பாழலகின் பற்றறுத்தும் போகும்பால் புகலிடம் உன்னிடத்தே தருவாய் தணிகாசலா தாளினைப் பணிந்தேன் தொழுது தினமுன்னை பாடுகிறேன் பரமமகனே திருவாய் மலர்ந்து ஒருமொழி செப்புவாய் தளராய் மனமது அடியேனே வேலுண்டு வருவழிக்கு துணையுற்று நின்றருளும் என்றே வண்ணமுறு நல்லையில் நான்வேண்டி நிற்கும்பால்

அவ்வாயுர் சி.சிவநேசன்

நல்லூரான் கழல் பற்றிடுவோம்

நல்லை நகராணை நாளும் தொழுதிட தெல்லைகள் பறந்தோடி விடும் தொடர் துன்பம் இல்லையென்றாகும் வல்லவனருள் சேர்ந்திட வாழ்வு வளம் பெறும் நல்லை யாவும் மெல்லதைத் தோன்றும் அல்லல்கள் அறுந்தே ஆன்மீகம் நிறைந்திடும் ஆனந்த ஜோதியாய் ஞானங்கள் தோன்றிடும் நல்லூரான் கழல் பற்றியே... பெற்றிடுவோம் நற் பேற்றினையே....

க.நாகேஸ்வரா சண்டிவிப்பாய்

நல்லையில் வீற்றிருந்து நலமருளும் முருகா

நல்லையில் வீற்றிருந்து நலமருளும் நம் முருகா - எம் தொல்லைகள் தொலைந்திடவே துதிக்கின்றோம் தினம் முருகா தில்லையில் வீற்றிருக்கும்சிவனின் திருக்குமரா எல்லையிலாக் கருணைக்கடலை எங்களின் எழில்க்குமரா

ச. க.மனோகரன்

நாளும் காத்திடுவான் நல்லைக் கந்தன்

நல்லை குமரனுக்குத் திருவிழா -யாழ்நகர மெங்கும் எல்லையில்லா மகிழ்வுடைய பெருவிழா அல்லும் பகலும் காத்தருளும் ஆறு முகன் முருகனாம் அனைவரும் வாரீர் அவரை போற்றி உயர்ந்திடுவோம் காலம் தவறாத பூஜை கிரியைகளும் சீலமாய் போற்றும் அடியவர்களும் சிந்தை மகிழ்வித்து மேலும் அவர் வேண்டினால் கருள் புரிந்து நாளும் காத்திடுவான் நல்லைக் கந்தன்

வ.சிவாஜி தேனூர்.

நலமே விளையும்

வண்டியும் சமக்கும் ஓடத்தை ஓடும் சமக்கும் வண்டியை-ஒருவன் கொண்ட பக்திபோல் தெய்வத்துள் தேவ வரலாற்றின் வழியதே! நன்றே செய்ய நலமே விளையும் நல்லூர் முருகன் துணையதே! சான்றாய் மகிழும் பஞ்சபூதமும் பஞ்சம் பட்டினி போய்கலே!!

இராசஜெயபாணன் கொக்குவில்

வெற்றிக்கு வழி குறும்படம்

பார்ப்போர் உள்ளத்தை நெருடவும் சின்திக்கவும் வைத்த சிறந்த படைப்பு

தயாரிப்பு:-

திருமதி அ.வேதநாயகம்
(பணிப்பாளர், யாழ். கல்வி வலயம்)

நெறியாள்கை:-

க.இ.கமலநாதன்

ஒளிப்பதிவு, எடிட்டிங்:-

அபிசாய் கிறாபிக் ஸ்பொட்

இசை:- கேதீஸ்

பாடல்கள்:-

மானியூர் ரட்னேஸ்

பாடியவர்கள்:-

விக்கி நரேந்திரா
அனுஷியா
தயாபரன்

யாழ்ப்பாணக் கல்வி வலயத்தின் ஏற்பாட்டில் "வெற்றிக்கு வழி" எனும் குறும்படம் அண்மையில் வெளியிட்டு வைக்கப்பட்டுள்ளது. யாழ்ப்பாண வலயக் கல்விப் பணிப்பாளர் திருமதி அருளேஸ்வரி வேதநாயகம் அவர்களின் தயாரிப்பிலும் யாழ். தேசிய கல்வியியல் கல்லூரி விரிவுரையாளர் க.இ.கமலநாதனின் நெறியாள்கையிலும் மனித நேய அமைப்புக்களின் ஒத்துழைப்பினாலும் தயாரிக்கப்பட்டுள்ள இக் குறும்படம், யாழ்.கல்வி வலயத்தின் புதியதோர் சாதனையெனலாம்.

ஏழைக்குடும்பத்தில் பிறந்த மாணவி ஒருவர் கல்வியினால் சாதனை படைத்த கதையைச் சித்திரிக்கும் இக் குறும்படம் சமகால சூழ்நிலையில் எம் மாணவர்களுக்கும் பெற்றோர்களுக்கும் நல்லதோர் வரப்பிரசாத



க.இ.கமலநாதன்

மாகும். குறும்படத்தின் தொடக்கத்தில் அதன் தயாரிப்பாளரும் யாழ்.வலயக் கல்விப் பணிப்பாளருமான திருமதி அ.வேதநாயகம் அவர்களின் அறிமுக உரையில், பாடசாலை வாழ்க்கையில் அறிவைப் பெறுவதுமட்டுமன்றி ஒழுக்கத்தையும் நற்பண்புகளையும் மாணவர்கள் கற்றுக் கொள்ளவேண்டும் என்ற அறிவுரை மாணவ சமுதாயத்திற்கு முன்வைக்கப்படுகின்றது. எவ்வளவு தான் பட்டங்கள் பதவிகளைப் பெற்றாலும் பண்புடமை இல்லையேல் அவர்களை மனிதர்களாக எவருமே மதிக்கமாட்டார்கள் என்ற உண்மைத் தத்துவக் கருத்து அற்புதமானது. குறும்படத்தின் நோக்கத்தையும் இலக்கையும் துல்லியப்படுத்தும் பணிப்பாளரின் அறிமுகவுரையுடன் ஆலய மணியோசை குறும்படத்தின் நுழைவாயிலுக்கு எம்மை இழுத்துச் செல்கின்றது.

ஏழ்மையிலும் சாதனைபடைத்த மாணவியின் வெற்றிக்கதை இது

முடிவைத் தொடக்கமாகக் காண்பிக்கும் இன்றைய நவீன படத் தயாரிப்பின் பாங்கில் வெற்றிக்குவழி குறும்படமும் நகர்த்தப்படுகின்றது. ஏழ்மை என்பது கற்றல் செயற்பாட்டின் சாதகத் தூண்டலையன்றி அது ஒரு போதும் கற்றலுக்குப் பாதகக் காரணியல்ல என்பதை நிதர்சனப்படுத்தும் வெற்றிக்கு வழி குறும்படத்தின் ஒவ்வொரு பாத்திரங்களும் பெறுமானத்துடன் பங்கேற்கும் நுட்பம் குறும்படத் தயாரிப்பாளர்களின் கல்விப்புல அனுபவத்தின் உயர்பெறுமானம் எனலாம். பிரிந்துசென்ற தந்தை, பால்விற்பும் தென்னோலை பின்னியும் சீவியம் நடத்தும

என்.விஜயசுந்தரம்

ஏழ்மை, ஆற்றுப்படுத்தும் ஆசிரியை, கூடவே அன்பை ஈந்து கொடுக்கும் அம்மா, பாட்டி, தம்பிகள், தங்கை என்ற எல்லைப்படுத்தப்பட்ட குடும்பச் சூழலில் மாணவி காவோரி தனித்து கல்வியில் மட்டுமன்றி இணைப்பாட விதான செயற்பாட்டிலும் சாதனை படைத்து வீறுநடை போடும் காட்சி நெஞ்சை நெகிழவைக்கிறது. ஆலயத்தில் கண்டெடுத்த தங்க ஆபரணத்தை அதிபரிடம் கையளித்து உரியவரிடம்

சேர்த்த மாணவிக்கு அதிபர் வழங்கும் பாராட்டு மாணவர்களிடையே உள்ளத் தூய்மையை உருவாக்கும் காட்சியாகும். தமக்குக் கற்பிக்கும் ஆசிரியர்களை மதிக்கும் பாங்கு-பட்டம் பெற்ற பின்னும் ஆசிரியர் மீதான பக்தியும் மரியாதையும் தொடரும் நன்றி உணர்வு என்பன இன்றைய நன்றி மறக்கும் சமுதாய எழுமையை கட்டுப்படுத்துவதற்கான சாட்சிப்புலமாக அமைகின்றது. "கோலங்கள்" நாடகத்தில் வரும் தோழர் பாலகிருஷ்ணனின் குரல் ஒலியில்-தமிழ் மொழியில் உரையாடும் அதிபர், மாணவிகாவோரியின் தந்தைக்குக்கூறும் ஆலோசனை பாடசாலை என்ற எல்லை கடந்த சமூக உறவைப் பரிணமிக்கும் பாத்திரக் கோலங்கள். இவை சமூக விழுமியங்களைக் கற்றுக் கொடுக்கக் கூடியதாக உள்ளது. இதற்கு மேலாக துவிச்சக்கர வண்டி திருத்தும் இடங்களில் பழுதான ரயரையும், ரீயூப்பையும் புலக்



திருமதி அ.வேதநாயகம்



காட்சியாகக் கொள்ளும் உணக்க கண்களுக்கு அந்தக் கடை உரிமையாளரின் உள்ளப்பக்குவம் சிந்தனைக்குரியது. இத்தகைய பாத்திரங்களுக்கு மேலாக வசதி படைத்த குடும்பமொன்றின் வருமான மிகையினால் பாதை மாறிச் செல்லும் மாணவி ஒருவரின் கதைப்படைப்பும் அற்புதமானதாகும். பகவத்கீதையின் போதனைக்குள் தன்னை முழுமையாக புதைத்துக்கொண்டு கடமை செய்வாத தந்தை 'கடமையைச் செய்'

என மகளுக்கு போதனைசெய்யும் பரிதாபம் ஒருபுறம், தொலைக்காட்சி, கையடக்கத் தொலைபேசி என்ற மோகத்துக்குள் அகப்பட்டிருக்கும் சிறுமி, அவளை மீட்டு கல்வி புகட்ட எத்தனிக்கும் சகோதரி மறுபுறம் இந்த இடப்பாடுகள் யாழ். குடாநாட்டின் சமகாலச் சூழமைவைப் படம் பிடித்துக் காட்டுவனவாகும். குறுகிய நேரத்தில், ஏழ்மையும் வருமான மிகையும் கொண்ட இரு குடும்பங்களை கருப்பொருளாக எடுத்து மாணவர், பெற்றோர், ஆசிரியர், அதிபர், சமூகம் என்ற பல்வகை குழுமங்களின் வகிபாகப் பொறுப்பை மிகத் துல்லியமாக எடுத்தியம்பிய "வெற்றிக்கு வழி" குறும்படம் சமுதாயத்திற்கு விழிப்புணர்வை ஏற்படுத்துவதில் வெற்றி கண்டு விட்டமை படைப்பாளிகளின் சாதனையே. ஒட்டு மொத்தத்தில் பணிவு, பண்பு, மரியாதை செலுத்தும் திறன், பெரியோரைக் கனம் பண்ணும் கனிவு என்னும் பல்வகை பண்புடைமைகளால் ஏற்படக் கூடிய வாழ்க்கை உயர்வை துலாம்பரப்படுத்திய வெற்றிக்கு வழி என்ற இக்குறும்படத்தின் தயாரிப்பு, நெறியாள்கை, இசை, பாடல், தம் குணநலப் பண்புகளை அச்சொட்டாக வெளிப்படுத்தும் நடப்பு என எல்லாமே வெற்றியாக அமைந்தமை தயாரிப்பாளர்களின் உள்ளத்தூய்மையின் உன்னதத்திற்குக் கிடைத்த வெற்றி எனலாம்.

தகவல் தொழில் நுட்பத்துறையின் வளர்ச்சி சமூகத்தை வளர்ச்சிப் பாதைக்கு இடருச்செல்லும்

தகவல் தொழில்நுட்பத் துறையின் வளர்ச்சி ஏனைய துறைகளின் வளர்ச்சியின் நேரடியாகவும் மறைமுகமாகவும் தாக்கத்

எனவே இன்றைய இக்கட்டான சூழ்நிலையில் எமது மாணவர்களும் எமது எதிர்கால சந்ததியின் நலன்கருதி தகவல் தொழில்



நுட்பத்துறை அறிவினை சிறந்த முறையில் வளர்த்துக் கொள்வதனூடாக தாம் எதிர்காலத்தில் தேர்ந்தெடுக்கும் துறைகளில் உதாரணமாக மருத்துவம், பொறியியல், வர்த்தகம் என்பவற்றில் இத்தொழில்நுட்பத் துறையினை சிறந்த வகையில் பிரயோகித்து தாழ்ம வளர்ச்சியடைந்து சமூகத்தையும் வளர்ச்சிப்பாதைக்கு இட்டுச்செல்ல முடியும். இவ்வாறு IBMS நிறுவனத்தின் 2008

ஆம் ஆண்டிற்கான சான்றிதழ் வழங்கும் நிகழ்வில் பிரதம விருந்தினராகக் கலந்து கொண்ட IIS Group இன் பிரதம நிறைவேற்ற அதிபர் கே.விக்னேஸ் தெரிவித்தார். IBMS நிறுவன இயக்குநர் திருமதி ஜெயசோதி விக்னேஸ் தலைமையில் நடைபெற்ற இவ் விழாவில் அவர் மேலும் தெரிவித்தாவது, எமது நிறுவனத்தில் பாடசாலைக்கல்வியை முடித்துக்கொண்டு வரும் மாணவர்கள் டிப்ளோமா கற்ககநெறிகளுடாக தகவல் தொழில்நுட்பத் துறையில் காலடி எடுத்து வைக்கின்றனர். அவர்கள் முது மாணிக்கற்கை நெறி வரை பூர்த்தி செய்யக்கூடிய வசதி எம் மிடம் உள்ளது. யாழ்.குடாநாட்டு மாணவ சமுதாயத்திற்கு ஓர் அரிய வாய்ப்பினை ஏற்படுத்திக் கொடுக்கும் ஒரு மகிழ்ச்சிகரமான செய்தி ஒன்றினை இத்தருணத்தில் கூறிக்கொள்ள விரும்பு

IIS நிறுவன அதிபர் கே.விக்னேஸ் உரை

கிறேன். மிக விரைவில் நாம் ஒரு பெற்றியியல் கல்லூரியை நிறுவவுள்ளோம். அதன் முதற்கட்டமாக எதிர்வரும் செப்ரம்பர் மாதத்தில் கணிய பொறியியல் (Higher National Diploma in Quantity Surveying) கற்கக நெறியை ஆரம்பிக்கவுள்ளோம். இக் கற்கக நெறி மொறட்டுவ பல்கலைக்கழகம் மற்றும் Sri Lanka Institute of Quantity Surveyors என்பவற்றின் அனுமதியின் கீழ் பிரித்தானிய ஆளுநர் சபையின் (Edexcel International UK) அங்கீகார சான்றிதழையும் பெற்றுக் கொள்ள வாய்ப்பளிக்கிறது. 2 வருட கற்கக நெறியைப் பூர்த்தி செய்து கொள்ளும் மாணவர்கள் இறுதியாண்டு பட்டக்கணி ஆறு நட்சத்திரப் பல்கலைக்கழகமாகிய Salford பல்கலைக் கழகத்தில் தொடரக்கூடிய வாய்ப்பு எம்மால் ஒழுங்கு செய்து தரப்படும் எனத் தெரிவித்தார்.

தகவல் தொழில் நுட்பத்துறையின் வளர்ச்சி ஏனைய துறைகளின் வளர்ச்சியின் நேரடியாகவும் மறைமுகமாகவும் தாக்கத்

கரங்கள் சுத்தமாக இருக்கின்றனவா என்பதை கடவுள் பார்க்கின்றார், நிறைவாக இருக்கின்றனவா-என்பதை அல்ல.

-இங்கிலாந்து



வலம்புரி

கதிரைக்கு அலைந்த சந்திரிகாவின் நிலை காணர் ஆட்சியாளர்களே!

முன்னாள் ஜனாதிபதி சந்திரிகா குமாரதுங்க சார்க் மாநாட்டில் கதிரையின்றி அலைந்த கதை கேட்டு பலரும் இறைவனின் திருவருளை எண்ணி இறைவா ! இதுவோ உன் திருவிளையாடல் என உள்ளம் உருகியிருப்பார். சிலர் சிரிப்புடன் அதனை மறந்திருப்பார்.

இங்குதான் 'நல்லதே செய் நன்மை பெறுவாய்' என்ற தத்துவம் மிளிர்கின்றது. சந்திரிகா குமாரதுங்க அவர்கள் இரு தடைவைகள் இந் நாட்டின் ஜனாதிபதியாக இருந்தவர்.

விடுதலைப் புலிகளுடன் யுத்தநிறுத்த உடன்படிக்கையை செய்து பேச்சுவார்த்தை நடத்திய ரணில் விக்கிரமசிங்கவின் ஆட்சியைக் கலைத்தவர்.

இனப்பிரச்சினைக்கு சமாதான வழியில் தீர்வு கண்டு, நாட்டில் நிரந்தர சமாதானத்தை ஏற்படுத்துவேன் என கூளுரை செய்து, ஜனாதிபதி பதவிக்கு வந்த அம்மையார் பின்னாளில் பலரின் கண்ணீருக்குக் காரணமாகியிருந்தார் என்ற சோகம் மிகவும் வேதனை தரக்கூடியதாகும்.

இப்போது அவர் தனது தந்தையாரால் அமைக்கப்பட்ட சிறிலங்கா சுதந்திரக் கட்சியின் ஆட்புலத்தையும் இழந்து பெறுமதியற்றவராக ஆகியுள்ளார்.

பத்து வருடங்கள் ஜனாதிபதியாக இருந்த சந்திரிகா குமாரதுங்க அவர்கள் இனப்பிரச்சினையை தீர்த்து நாட்டில் நிரந்தர சமாதானத்தை ஏற்படுத்தி இருப்பாராயின் அவரே இந்த நாட்டின் பெரு மதிப்பிற்குரிய பெண்மணியாக போற்றப்படுவார்.

அதுமட்டுமன்றி உலகின் அதியுயர் விருதான நோபல் பரிசும் அவரைக் கிட்டியிருக்கும். ஆனால் இவை எல்லாவற்றையும் பறிகொடுத்த அவர், சார்க் மாநாட்டில் கதிரை ஒதுக்கப்படாமல் அலைந்து திரியும் அவலத்தை சந்தித்துள்ளார். இந்த அவலம் அவருக்கு மட்டுமல்ல யார் யார் எல்லாம் ஆட்சிப் புலத்தில் இருந்து கொண்டு மக்களை துன்புறுத்துகிறார்களோ, வேதனைப்படுத்துகிறார்களோ அவர்கள் எல்லாம் இப்புவலகில் இத்தகைய மனதிற்குத் தீராத வேதனை தரக்கூடிய துன்பங்களையும், மறுமையில் நரகத்தையும் அனுபவிப்பார்கள் என எல்லா சமயங்களும் எடுத்துக் கூறுகின்றன.

எனவே இலங்கையின் ஆட்சியாளர்கள் தமக்கு இருக்கக் கூடிய அதிகாரங்களை நன்மையின் பொருட்டு பிரயோகிக்க வேண்டும்.

அப்போதுதான் மக்கள் சமூகம் அவர்களை வாழும்போதும்-அதன் பின்னரும் வாழ்த்தும்; வழிபடும்.

சந்திரிகா அம்மையாருக்கு ஏற்பட்ட கதி நாட்டின் ஜனாதிபதிகளாக இருக்கும் ஒவ்வொருவருக்கும் ஏற்பட வேண்டும் என்பது நியதியாகாமல், இருப்பதை உறுதி செய்வது உரியவர்கள் கடமையாகும்.

தோடிமை நெறிநின்று தொண்டாற்றிய

சுந்தர மூர்த்தி நாயனார்

கைலை மலையில் சிவபெருமானுக்கு அருகில் இருந்து பணிவிடை செய்பவர் ஆலாலசுந்தரர் உமையம்மைக்கு திருப்பணி செய்யும் அந்நி



திதை, கமலினி என்ற இரு பெண்களின் அழகில் மனத்தைப் போகவிடுகின்றார். அவர்களும் ஆலாலசுந்தரரின் அழகால் கவரப்படுகின்றனர். இதனால் மண்ணுலகில் பிறந்து அப் பெண்களை மணந்து மகிழ்வுற்று மீளும்படி சுந்தரருக்கு இறைவன் கூறி அருளுகின்றான். தன் செயலுக்கு வருந்திய அவர் 'மானிடவாழ்வில் அடியேன் மயங்கும் வேளையில் தேவரீர் என்னைத் தடுத்தே ஆட்கொள்ள வேண்டும்' என்று வேண்ட இறைவனும் அதற்கு இசைக்கின்றான். சுந்தரர் பெருமானின் மண்ணுலக வரலாற்றுக்கு இந்த நிகழ்ச்சியே காரணமாக அமைந்தது.

சுந்தரரின் இயற்பெயர் நம்பியாருரர். முன்பு கைலையில் கொண்ட பெயரின் அடிப்படையிலேயே சுந்தரமூர்த்தி நாயனார் என்று அழைக்கப்படுகிறார். கல்வியறிவு சிறந்து விளங்கிய நம்பியாருரரின் திருமண வேளையில் முன்கொடுத்த வாக்கின்படி அவரைத் தடுத்தாட்கொள்ள இறைவன் கிழப்பிராமணராக வருகிறான்.

நம்பியாருரன் தனக்கு வழிவழி அடிமை என்று கூறி அதற்குரிய ஆவண ஓலையைக் காட்ட அவரைப் பித்தன் என்று கேலி செய்து அந்த

ஓலையைக் கிழித்து எறிகிறார். நம்பியாருரர் ஆயினும் மூல ஓலையை ஆரய்ந்து பார்த்த நடுவர் மன்றம் அவ்வோலையில் உள்ளதை உறுதி செய்ய நம்பியாருரர் அதனை ஏற்று அந்தனர் பின் அடிமையாகச் செல்கிறார்.

முன் சென்ற அந்தனர் திருவெண்ணைய் நல்லூர்க் கோயிலில் மறைய வந்தவர் சிவபெருமானே என உணர்ந்த நம்பியாருரர் உள்ளம் உருக 'அடியேன் செய்வ தென்ன? என்று இறைவனை வேண்டுகின்றார். உலகார் முன்வன்மை, பேசியதால் 'வன் தொண்டன்' என்ற பெயர் கூட்டி 'பித்தன்' என்று முன்பு தன்னை அழைத்த அந்தச் சொல்லையே முதலடியாக இறைவன் எடுத்துக் கொடுக்க சுந்தரர் பெருமான் பித்தா பிறை கூடி என்று தொடங்கும் பதிகம் பரிகரிக்கிறார். இங்ஙனம் பாடிய சுந்தரர் பெருமானின் திருத்தொண்டர் தொகை என்ற பதிகம் தான் சைவ நாயன்மார்களை உலகறியச் செய்தது.

இறையருள் பல வழிகளில் செயற்படுகின்றது. அப்பர் அடிகள் தொண்டு செய்த புண்ணிய நிலமாகிய திருவதிகை ரயக் காலால் மிதக்க விரும்பாத சுந்தரர் அருகில் இருக்கும் சித்தவடம் மடத்தில் இரவைக் கழித்தார். உறங்கும் போது இறைவன் ஒரு கிழவேதியர் வடிவில் வந்து அவரின் தலை மேற் பாதம் வைத்துத் திருவடித் தை செய்து அவரின் அருட் செயல்களில்

ஒன்று. இதனால் பக்குவமடைந்த சுந்தரர் பல திருக்கோயில்கள் சென்று பாடிப் பரவித் திருவாரூர் அடைந்த போது அவரைத் தோழனாக ஏற்று என்றும் மணக் கோலத்துடன் இருக்க அருள் புரிகின்றான். இறைவன் மணக் கோலம் கொண்ட சுந்தரர் அங்கு வந்த பரவையார் என்ற பெண்ணைக் கண்டு மணந்தது இறையருள் வழி நடந்த நிகழ்ச்சியே. முன்னர் திருக்கைலையிலே கமலினியாக இருந்தவரே பரவையார். அந்நிந்தையாக இருந்த பெண் சங்கிலியாராகத் திருவொற்றியூரில் இறை பணி செய்தவர் அவரையும் சுந்தரர் கண்டு மயங்கி மணம் செய்ததும் இறையருளால் நடந்ததே.

கண்ணிழந்து வருந்திய சுந்தரருக்கு இறைவன் திருவெண்பாக்கத்தில் உண்டு கோல் ஒன்று கொடுத்தும் காஞ்சி புரத்

தி. கிருபாகரன் ஆசிரியர்

சுதாமலை சிம்மய பாரதி வித்தியாலயம்.

தில் இடது கண்ணையும் திருவாரூரில் வலது கண்ணையும் திரும்பக் கொடுத்தும் அருள் புரிந்தான்.

திருவாரூரில் சுந்தரர் பாடிய மீளா அடிமை என்று தொடங்கும் பதிகம்.

வாழ்வின் குறிக்கோள் நிறைவேறியபின் ஆடிச் சுவாதி நாளில் இறைவன் அனுப்பிய வெள்ளையானை மீதேறி திருக்கைலையை அடைந்தார் சுந்தரர் பெருமான். அவரின் நண்பரான சேரமான் பெருமான் நாயனாரும் அவரைப் பின் தொடர்ந்து சிவப்பேறு பெற்றார்.

மசகு எண்ணெயின் விலை 119 டொலர்களாக வீழ்ச்சி இலங்கையில் உடனடி மாற்றம் இல்லை

(கொழும்பு)

ஒரு பீப்பாய் மசகு எண்ணெயின் விலை ஆசிய சந்தையில் புதன் கிழமை 119 டொலர்களாக வீழ்ச்சியடைந்துள்ளது.

அதேவேளை நியூயோர்க் சந்தையில் ஒரு பீப்பாய் மசகு எண்ணெய் 118.68 டொலர்களுக்கு விற்பனை செய்யப்பட்டுள்ளது.

ஜூலை 11ஆம் திகதி நியூயோர்க் சந்தையில் 147.27 டொலர்களாகக் காணப்பட்ட மசகு எண்ணெயின் விலை

தற்போது 20 வீதத்தினால் வீழ்ச்சியுற்றிருக்கின்றமை குறிப்பிடத்தக்கது.

எண்ணெய்க்கான கேள்வி குறைவடைந்திருப்பதே எண்ணெய் விலை தொடர்ச்சியாக வீழ்ச்சியடைந்து செல்வதற்கான பிரதான காரணம் என அவுஸ்திரேலிய கொமன் வெல்த் வங்கியின் நிபுணர் டேவிட் மூரே தெரிவித்துள்ளார்.

டொலரின் பெறுமதி உறுதியடைவதோடு ஈரானுடனான முரண்பாடும் தீர்க்கப்படுமானால் ஒரு பீப்பாய் மசகு

எண்ணெயின் விலையை 70 டொல்க்கம் 80 டொலர் களாகக் குறைக்க முடியும் என ஒபெக் தலைவரும் அல்ஜீரிய சக்திவள அமைச்சருமான சகீப்கலீல் அண்மையில் தெரிவித்திருந்தமை குறிப்பிடத்தக்கது.

இதேவேளை, இந்த விலைவீழ்ச்சியினால் இலங்கையில் உடனடியான விலைக்குறைப்பு ஏற்பட மாட்டாதென இலங்கை பெற்றோலியக் கூட்டுத் தாபனம் (CPC) தெரிவித்துள்ளது. (அ-6)

வெள்ளி நற்சிந்தனை 32

பக்தியின் மொழி தமீழ்

இறைவனை வழிபடுவதற்கு உரிய நேரம் எது என்று எண்ணுவரும் எம் மிடையே உள் "செய்யும் தொழிலே தெய்வம்" எனப் பாரதியார் பாடியிருப்பதால் வழிபாடு தேவையில்லை என்றும் சிலர் கருதுகின்றனர். ஆனால் அவசரமான வாழ்வியல் நடக்கும் போது அனைவரும் அவதிப்படும் வேளையில் மன அமைதி தரவல்லது வழிபாடு ஒன்றுதான். நமக்கு முன்னே வாழ்ந்த நாயன்மார்கள் இதனைத் தமது வாழ்வியலால் நன்கு உணர்ந்தவர்கள். தாம் பெற்ற வழிபாடு பற்றிய பட்டறிவை எமக்குப் பயன்படும் வகையில் பாடல்களாகப் பாடி வைத்துள்ளனர்.

நாயன்மார்கள் வாழ்ந்த காலத்தில் அடிப்படையான வழிபாட்டுப் பயிற்சி வீட்டிலேயே நடந்துள்ளது. குறிப்பாகப் பெண்கள் வழிபாட்டு நடைமுறைகளைப் பேணிவந்துள்ளனர். பண்பாட்டில் ஓரங்கமான வழிபாடு பற்றிய தெளிவான சிந்தனை ஒன்று அவர்களிடமிருந்தது. திலகவதியாரும் பாண்டிமா தேவியாரும் இதற்கு நல்ல எடுத்துக் காட்டு ஆவர். கோயில் வழிபாட்டால்

தமது துன்பங்களையும் துயரங்களையும் வென்றவர்கள்.

இத்தகைய பெண்களின் கோவில் வழிபாடு பற்றிச் சம்பந்தர் தமது பாடலிற் பதிவு செய்துள்ளார். கரும்புவயல் களால் சூழப்பட்ட கோயிற் சூழலில் குளிர்மையான நீர் நிறைந்த வயல்கள் இருக்கின்றன. இது அப்பிரதேசத்து இயற்கையை அழகாக்கியுள்ளது. அருகேயுள்ள சோலைகளில் மலர் களி லுள்ள இனிய தேனையுண்டு களித்த வண்டினங்கள் இனிமையாக ஒலி

கலாநிதி மனோமணி சண்முகதாஸ்

எழுப்பிக் கொண்டிருக்கும். இனிய கால வேளையில் தூய்மையான சிந்தனையும் தூய்மையான பேச்சும் கொண்ட பெண்கள் கோவிலுக்கு வந்து வழிபாடு செய்கிறார்கள். அவர்கள் வழிபடுகின்ற கோலம் குறிப்பிடத்தக்கது. "இறைஞ்சிக்கை தொழ" எனச் சம்பந்தர் அந்நிலையைக் குறிப்பிடுகின்றார். "இறைஞ்சுதல்" என்பது தன்னை மற்றவர்களுக்காகத் தாழ்த்தி நிற்கும் நிலை. வழிபாடு செய்

கின்ற பெண்கள் தாய்மையுள்ளம் கொண்டவர்கள். அதனால் காலையிலே கோவிலுக்குச் சென்று தம்மைச் சார்ந்தவரின் நன்மைக்காக வழிபாடு செய்கிறார்கள்.

பெண்கள் வழிபாடு செய்யும் காட்சியை வேணுபுரத்திலே காண்கின்ற போது திருமுலைப்பால் தந்த இறைவியும் இறைவனோடு இருப்பது மனதைக் கவர்கிறது. வழிபாடு செய்பவர் இருவரையும் இறைஞ்சி நிற்கும் நிலை ஒரு பண்பாட்டின் வெளிப்பாடாக உள்ளதைச் சம்

பந்தர் கண்டு வியக்கிறார். அக் காட்சியைச் சொல்லோவியமாக்கி எம்மையும் காணச் செய்கின்றார்.

"ஆலைசேர் தண்கழனி அழகாக நறவுண்டு சோலை சேர் வண்டினங்கள் இசைபாடத் தாமொழியார் காலையே புகுந்திறைஞ்சிக் கைதொழ மெய் மாதினொடும் பாலை யாழ் வேணுபுரம் பதியாகக் கொண்டே"

புதிய அரசாங்கத்தை அமைப்பதற்கு மாவோவாதிகளுக்கு மேலும் 3 நாள் அவகாசம்

நேபாள ஜனாதிபதி ராம்பரன் யாதவ், புதிய அரசாங்கத்தை ஸ்தாபிப்பதற்கு மாவோவாதிகளுக்கு வழங்கப்பட்ட காலக்கெடுவை நீடித்துள்ளார்.

அண்மையில் பெற்ற வாக்கெடுப்பில் வெற்றிபெற்று ஜனாதிபதியாக தெரிவாகிய ராம்பரன் யாதவ், தேசிய அக்கறையைக் கருத்திற்கொண்டு செவ்வாய்க் கிழமைக்குள் புதிய அரசாங்கத்தை ஸ்தாபிக்கும்படி மாவோவாதிகளுக்கு காலக்கெடு விதித்திருந்தார். எனினும் அக் கட்சியினர் ஏனைய கட்சிகளின் ஆதரவை பெறத் தவறியதையடுத்து, புதிய அரசாங்கத்தை அமைக்கும் முயற்சி தோல்வி கண்டுள்ளது.

இந்நிலையில் மேற்படி காலக்கெடுவை மேலதிகமாக 3 நாட்களுக்கு நீடித்துள்ளதாக ஜனாதிபதி தெரிவித்தார். மாவோவாதக் கட்சியின் தலைவர் பிரசண்டாவின் வேண்டுகோள்க்கிணங்கவே இந்த காலக்கெடு நீடிக்கப்பட்டுள்ளதாக ஜனாதிபதி அலுவலக இணைச் செயலாளர் லோகாரி பண்டே தெரிவித்தார். (அ-6)



கப்பட்டுள்ளதாக ஜனாதிபதி அலுவலக இணைச் செயலாளர் லோகாரி பண்டே தெரிவித்தார். (அ-6)

தாய்லாந்தில் ஹெலி விழுந்து நொறுங்கியதில் இராணுவ வீரர்கள் உட்பட 10 பேர் பலி

(பாங்கொக்)

தாய்லாந்து நாட்டின் இராணுவ ஹெலிகொப்டர் ஒன்று 4 உயர் அதிகாரிகள் மற்றும் வீரர்களுடன் நேற்று முன்தினம் தென்மாகாண மானயாலா மலைப் பகுதியில் சென்று கொண்டிருந்தது.

அப்போது அந்த ஹெலிகொப்டர் மலைப் பகுதியில் விழுந்து நொறுங்கியது. இதில் ஹெலிகொப்டரில் பயணம் செய்த 10 பேரும் பலியானார்கள்.

பேரும் பலியானார்கள்.

விபத்து நடந்த பகுதி தீவிரவாதிகள் நடமாடும் நிறைந்ததாகும். எனவே ஹெலிகொப்டர் தானாக விபத்தில் சிக்கியதா அல்லது தீவிரவாதிகளால் சுட்டு வீழ்த்தப்பட்டதா? என்று தெரியவில்லை. ஆனால் இது தீவிரவாதிகளின் சதி வேலையாக இருக்காது என்று தான் நம்புவதாக இராணுவ அதிகாரி அக்ராடிப் ரோச் தெரிவித்திருக்கிறார். (அ-6)

ரஷ்யாவில் S.S.S இல் வழமையை விட முன்று மடங்கு ஜோடிக்குத் திருமணம்

(மொஸ்கோ)

சீன தலைநகர் பீஜிங்கில் இன்று ஒலிம்பிக் போட்டிகள் துவங்குகின்றன. இன்றைய தினம் 08.08.08 என வருவதால் அதை மிகவும் அதிர்ஷ்டமான நாளாக சீனர்கள் நம்புகின்றனர். அதனால் ஏராளமான திருமணங்கள் சீனாவில் நடைபெற உள்ளன. இதற்கான ஏற்பாடுகள் பல நாட்களுக்கு முன்னதாகவே முழு வீச்சில் நடைபெற்று வருகின்றன.

அதேபோல் ரஷ்யர்களும் இன்றைய தினத்தை அதிர்ஷ்ட நாளாக நினைக்கின்றனர். அங்கும் நிறையப் பேர் திருமணம் செய்துகொள்ள உள்ளனர். இதனால் திருமண அலுவலகங்களில் ஏராளமான விண்ணப்பங்கள் குவிந்துள்ளன. இதுதொடர்பாக ரஷ்ய அதிகாரிகள் கூறியதாவது, வழக்கமாக கோடை காலத்தின் வெள்ளி அல்லது சனிக்கிழமைகளில் 900 முதல் ஆயிரம் திருமணங்கள் வரை நடைபெறும். ஆனால் 08-08-2008ஆம் திகதியன்று திருமணம் செய்துகொள்ள கடந்த வாரம் வரை ஒவ்வொரு பதிவு அலுவலகத்திலும் ஆயிரத்திற்கும் மேற்பட்ட விண்ணப்பங்கள் குவிந்துள்ளன.

வழக்கத்தை விட மும்மடங்கு அதிகமான விண்ணப்பங்கள் வந்துள்ளன. அதனால் 8 ஆம் திகதியன்று திருமணப் பதிவு அலுவலக வேலை நேரம் நீடிக்கப்பட்டுள்ளது. மதிய உணவு இடைவேளையும் ரத்து செய்யப்பட்டுள்ளது. கடந்த ஆண்டு 07-07-07 என வந்த நாளிலும் ஏராளமானவர்கள் திருமணம் செய்து கொண்டனர். ஆனால் அப்படி மணம் முடிந்தவர்களில் கால் பகுதியினர் விவாகரத்து செய்து விட்டனர் இவ்வாறு அதிகாரிகள் தெரிவித்தனர். (அ-6)

உலக தூரையும்

உலக தூரையும்

படையினருக்குப் பதிலாக ரோபோக்கள் அமெரிக்காவின் பென்டகன் திட்டம்

(வோஷிங்டன்)

அமெரிக்க பாதுகாப்புப் பிரிவான பென்டகனானது எதிர்வரும் 2020ஆம் ஆண்டுக்குள் தனது படையினரின் 30 சதவீதத்திற்கு பதிலாக ரோபோக்களை (இயந்திர மனிதர்களை) பயன்படுத்த திட்டமிட்டுள்ளது.

ரோபோக்கள் நியமனம் செய்யப்பட்டுள்ளன மேலும் பென்டகனின் இந்த ரோபோ ஆய்வு யானது, தூர இடத்திலிருந்து நிபுணர்களால் கட்டளைகள் வழங்கப்பட்டு செயற்படுத்தப்பட உள்ளது.

எனினும் இந்த ரோபோ ஆய்வையே பயன்படுத்தி எவராவது படுகொலை செய்யப்படும் பட்சத்தில் யாரைக் குற்றஞ்சாட்டுவது என்ற ஒழுங்காற்று பிரச்சினை எழ வாய்ப்புள்ளதாக கூறப்படுகிறது. (அ-6)

காட்டுத்தீயை அணைக்கச் சென்ற ஹெலி வீழ்ந்து கலிபோர்னியாவில் 9 வீரர்கள் பலி

(கலிபோர்னியா)

அமெரிக்காவில் உள்ள கலிபோர்னியாவில் காட்டுத்தீயை விரிவுபடுத்தி அதை அணைக்க தீயணைப்பு வீரர்கள் விமானம் மற்றும் ஹெலிகொப்டரில் தண்ணீரைக் கொண்டு சென்று உணர்றினார்கள்.

கீழே விழுந்து நொறுங்கியது.

ஹெலிகொப்டரில் 2 பைலட்டுகள் மற்றும் 11 தீயணைப்பு படையினர் இருந்தனர்.

அவர்கள் 9 பேர் உயிர் இழந்தனர். 4 பேர் படுகாயம் அடைந்தனர். ஹெலிகொப்டர் விழுந்த இடத்தில் காட்டுத் தீ எரிந்து கொண்டிருந்தது. அதற்குள் காயம் அடைந்தவர்கள் சிக்கிக் கொண்டனர். இதனால் அவர்களுக்கு தீக்காயமும் ஏற்பட்டது. (அ)

செவ்வாய்க்கிரக மண்ணில் நச்சு இரசாயனம்

(நியூயோர்க்)

செவ்வாய்க் கிரகத்தின் வட துருவத்திற்கு அண்மையிலுள்ள மண்ணில் நச்சு இரசாயனம் இருப்பது கண்டறியப்பட்டுள்ளதாகவும் இதனால் அக் கிரகத்தில் உயிர் வாழ்க்கைக் கான சாத்தியப்பாடு சந்தேகத்திற்கு இடமாகியுள்ளதாகவும் விஞ்ஞானிகள் தெரிவிக்கின்றனர்.

எனும் நச்சு இரசாயனம் இருப்பது கண்டு பிடிக்கப்பட்டதாக கூறப்படுகிறது.

எனினும் மேற்படி இரசாயனமானது பூமியிலிருந்து செவ்வாய்க் கிரகத்துக்கு எடுத்துச் செல்லப்பட்டதா அல்லது அங்கு இயற்கையாகவே காணப்பட்டதா என்பது குறித்து விஞ்ஞானிகள் ஆராய்ந்து வருகின்றனர்.

இந்த பெருகுளோரைட் இரசாயனமானது ஏவுகணைக்கான எரிபொருளில் பரந்தளவில் உபயோகப்படுகின்றமை குறிப்பிடத்தக்கது. (அ-6)

பாகிஸ்தான் அதிபர் முஷாரப் மீது 11 ஆம் திகதி கண்டனத் தீர்மானம்?



(இஸ்லாமாபாத்)
ஆகஸ்ட் 11ஆம் திகதி பாகிஸ்தான் அதிபர் முஷாரப் மீது அந்நாட்டு பாராளுமன்றத்தில் கண்டனத் தீர்மானம் நிறைவேற்ற ஆளும் கூட்டணி கட்சிகள் முடிவுசெய்துள்ளதாக தகவல்கள் வெளியாகியுள்ளன.

கடந்த 1999ஆம் ஆண்டு இராணுவப் புரட்சியின் போது, நவாஸ் ஷெரிப்பின் ஆட்சியை கலைத்து, அதிபர் பதவிக்கு வந்தார் முஷாரப். நடந்து முடிந்த தேர்தலில் முஷாரப் பின் ஆதரவு கட்சிகள் தோல்வியை தழுவ, நவாஸ் ஷெரிப்பின் பாகிஸ்தான் முஸ்லிம் லீக்-என் பிரிவு கட்சியும், பெனாசீர் பூட்டோவின் பாகிஸ்தான் மக்கள் கட்சியும் வெற்றி பெற்று கூட்டணி ஆட்சியைக் கொண்டு வந்தன. பதவி நீக்கம் செய்யப்பட்ட உயர் நீதிமன்ற

நீதிபதிகளை மீண்டும் பதவியில் அமர்த்த வேண்டும். முஷாரப் மீது கண்டனத் தீர்மானம் கொண்டு வந்து அவரை-பதவி இறக்க வேண்டும் என்ற இரண்டு நிபந்தனைகளை வலியுறுத்தி வந்தார் நவாஸ் ஷெரிப். இது நிறைவேற்றப்படாததால், கடந்த மே மாதம், தனது கட்சி அமைச்சர்களை ராஜினாமா செய்ய உத்தரவிட்டார். எனினும், ஆட்சிக்கு அளித்து வரும் ஆதரவை அவர் வாபஸ் பெறவில்லை. தற்போது, மீண்டும் தனது நிபந்தனைகளில் நவாஸ் ஷெரிப் தீவிரம் காட்டி வருகிறார். இது தொடர்பாக பாகிஸ்தான் மக்கள் கட்சியின் தலைவர் ஆசிப் அலி சர்தாரியும், நவாஸ் ஷெரிப்பும் அண்மையில் சந்தித்து பேச்சு நடத்தினர். பல்வேறு விஷயங்களில், இரு தலைவர்களும் ஒருமித்த முடிவுக்கு வந்திருப்பதாக கட்சி விட்டாரங்கள் தெரிவித்தன. முஷாரப் மீது கண்டனத் தீர்மானம் கொண்டு வந்தால், இராணுவம் மற்றும் அவருக்கு ஆதரவாக இருக்கும் அமெரிக்காவின்

எதிர்ப்பை சந்திக்க நேரிடும் என்பதால், இதற்கு சர்தாரி தயக்கம் காட்டுகிறார். இருப்பினும், கண்டனத் தீர்மானத்தை நிறைவேற்ற, கூட்டணி அரசில் போதுமான பலம் இருக்கிறது. மேலும் கண்டனத் தீர்மானத்தை ஆதரிக்க கொள்கை அடிப்படையில் சர்தாரி ஒப்புக் கொண்டுள்ளார். அதற்கு முன்னதாக, முஷாரப், தனது சீன பயணத்தை முதலில் ரத்து செய்திருந்தார். பின்னர் தனது முடிவை மாற்றி பீஜிங் ஒலிம்பிக் துவக்க விழாவில் கலந்துகொள்ள முடிவு செய்துள்ளார். பாகிஸ்தான் வெளியுறவுத் துறை செய்தித் தொடர்பாளரும் இதை உறுதி செய்துள்ளார்.

தற்போது 11ஆம் திகதி பாராளுமன்றத்தில் கண்டனத் தீர்மானத்தை நிறைவேற்ற ஆளும் கட்சிகள் முடிவு செய்துள்ளதால் முஷாரப் என்ன செய்யப்போகிறார் என்பதை பாகிஸ்தான் மக்கள் ஆவலுடன் எதிர்பார்த்து கொண்டிருக்கிறார்கள் (அ-6)

ஓஸாமா பின்லேடனின் முன்னாள் வாகன ஓட்டுனருக்கு ஆயுட் தண்டனை

இரண்டாம் உலகப் போருக்குப் பின்னரான அமெரிக்காவின் முதலாவது போர்க் குற்ற விசாரணைமன்றமான குவாண்டனாமா குடாவில் உள்ள ஒரு அமெரிக்க இராணுவ விசாரணை மன்றம் ஓஸாமா பின்லேடனின் முன்னாள் வாகன ஓட்டுனரான சலீம் ஹம்டன் பயங்கரவாதத்துக்கு பொருளுதவி வழங்கியதற்காக குற்றவாளியாகக் கண்டி ருக்கிறது.

அதிகப்படியாக ஆயுட் சிறைத்தண்டனையை எதிர்கொள்ளும் ஹம்டன் தண்டனை வாசிக்கப்பட்ட போது தனது முகத்தை கையில் புதைத்து அமுதார். அமெரிக்க இராணுவ அதிகாரிகள் 6 பேரைக் கொண்ட ஜூரிக்களின் சபையானது இந்த தண்டனையை வழங்குவதற்கு முன்னதாக இரு தினங்கள் அது பற்றி விவாதித்தது. குவாண்டனாமா குடாவில் தடுத்து வைக்கப்பட்டிருக்கும் கைதிகளை விசாரிக்க இராணுவ நீதிமன்றங்களைப் பயன்படுத்த அதிபர் புஷின் நிர்வாகம் திட்டமிட்டுள்ளது. (அ-6)

மரண தண்டனை நிறைவேற்ற அதிக எடையால் சிக்கல்

(கொலம்பஸ்)

அதிக எடை காரணமாக, கைதி ஒருவருக்கு மரண தண்டனை நிறைவேற்ற முடியாத சிக்கல் ஏற்பட்டுள்ளது.

அமெரிக்காவில், ஓகியோ மாகாணத்தின் கொலம்பஸ் நகரை சேர்ந்தவர் ரிச்சர்ட் கோயே வயது 41, ஐந்தடி ஏழு அங்குல உயரமும், 122 எடையும் கொண்டவர். கடந்த 1986ஆம் ஆண்டு இரண்டு மாணவிகளை கற்பழித்துக் கொன்றதற்காக இவருக்கு ஐந்து ஆண்டுகளுக்கு முன் மரண தண்டனை விதிக்கப்பட்டது. ஓகியோவில், விஷ உட்சி போட்டு மரண தண்டனை நிறைவேற்றப்படும்.

இந்நிலையில், ரிச்சர்டின் வக்கீல்கள், அவரது அதிக எடை காரணமாக, மரண தண்டனையை நிறைவேற்றக் கூடாது என்று வழக்கு தொடர்ந்தனர். வழக்கு விசாரணையின் போது ரிச்சர்டின் வக்கீல்கள் தங்கள் வாதத்தில் கூறியதாவது,


மைக்ரேன் தலைவலி காரணமாக ரிச்சர்ட் எடுத்து வந்த மருந்தால், அவரது எடை தொடர்ந்து அதிகரித்து வருகிறது. அவர் உட்கொண்ட மருந்தாலும், அதிக எடை காரணமாகவும், அவருக்கு உட்சிபோட்டு மரண தண்டனை நிறைவேற்றுவது சிக்கலானது. ஏற்கனவே எடை அதிகமாக இருந்த தால் தான், ஐந்து ஆண்டுக்கு முன் நிறைவேற்றப்பட வேண்டிய மரண தண்டனை நிறைவேற்ற முடியாமல் உள்ளது. தற்போது நிலைமை மேலும் மோசமடைந்துள்ளது.

எனவே, அவருக்கு மரண தண்டனையை ரத்து செய்ய வேண்டும். இவ்வாறு ரிச்சர்டின் வக்கீல்கள் வாதாடினர். (அ-6)

ஆனால், அதிக எடை காரணமாக, ரிச்சர்டின் நரம்புகளை கண்டுபிடிப்பதில் பெரிதும் சிரமம் ஏற்பட்டது. அவரது இரத்தத்தை பரிசோதித்து, மரண தண்டனை நிறைவேற்றுவதிலும் சிக்கல் ஏற்பட்டது. இதனால், மரண தண்டனை நிறைவேற்றப்படவில்லை.

**ஒரு உலகம்
ஒரு கனவு**

சீனாவில் கோலாகலம்; ஒலிம்பிக் இன்று ஆரம்பம்




உலகின் மிகப் பெரிய விளையாட்டுத் திருவிழாவான ஒலிம்பிக் போட்டி 4 ஆண்டுகளுக்கு ஒருமுறை நடைபெறுகிறது. 2004ஆம் ஆண்டுக்கான போட்டி கிரீஸ் தலைநகர் ஏதென்ஸில் நடந்தது. 2008ஆம் ஆண்டுக்கான ஒலிம்பிக் போட்டி சீனத் தலைநகர் பீஜிங்கில் இன்று வண்ணமயமான விழாவோடு கோலாகலமாக ஆரம்பமாகின்றது. இந்தப் போட்டிகள் இன்றுமுதல் 24ஆம் திகதிவரை நடக்கின்றது. 2008 ஓகஸ்ட் 8ஆம் திகதி (08.08.2008) சீன நேரப்படி இரவு 8.08 மணிக்கு (இலங்கை நேரம் மாலை 5.38) ஆரம்ப விழா நிகழ்ச்சிகள் ஆரம்பமாகின்றன. 200க்கும் மேற்பட்ட நாடுகள் ஒலிம்பிக் போட்டியில் பங்கேற்கின்றன. அனைத்து

நாட்டு வீர, வீராங்கனைகள் ஆரம்ப விழாவில் அணிவகுத்து வருவார்கள். கண்கவர் கலை நிகழ்ச்சி, வாண வேட்கைகளும் நடைபெறும். சுமார் 4 மணி நேரத்திற்கு மேலாக ஆரம்பவிழா நிகழ்ச்சி நடைபெறும் என்று எதிர்பார்க்கப்படுகின்றது. அமெரிக்க அதிபர் ஜோர்ஜ் புஷ், பிரான்ஸ் அதிபர் நிக்கோலஸ் சர்கோஷி, ரஷ்ய அதிபர் விளாடிமிர் புடன், அவுஸ்திரேலியப் பிரதமர் கெவின் ரூட், இலங்கை ஜனாதிபதி மகிந்த ராஜபக்ஷ உட்பட 101 தலைவர்கள் ஆரம்ப விழாவில் பங்கேற்கிறார்கள். கனடா, ஜேர்மனி, தலைவர்கள் இதில் பங்கேற்கவில்லை. திபெத்தியர்கள் மற்றும் தீவிரவாத அமைப்புக்களின் அச்சுறுத்தல் இருப்பதால் பலத்த பாதுகாப்பு ஏற்பாடுகள்

செய்யப்பட்டுள்ளது. 17 நாட்கள் நடைபெறும் இந்தப் போட்டியை உலகம் முழுவதும் உள்ள ரசிகர்கள் ஆவனவுடன் எதிர்பார்க்கியுள்ளனர். ஆரம்ப விழா நடைபெறும் பீஜிங் தேசிய அரங்கத்தில் 91 ஆயிரம் பேர் அமரலாம். தடகளம், கால்பந்துப் போட்டிகள் மற்றும் நிறைவு விழா இங்குதான் நடக்கிறது. இந்த அரங்கு பறவைகூடு என்று அழைக்கப்படுகிறது.

இம்முறை ஒலிம்பிக் போட்டியின் வாசகம் 'ஒரு உலகம் ஒரு கனவு' என்பதாகும். இவ்வாசகம் உலகிலுள்ள 2 இலட்சத்து 10 ஆயிரம் பேரிடமிருந்து கிடைக்கப்பெற்ற வாசகங்களில் இருந்து தெரிவுசெய்யப்பட்டதாகும். உண்மையில் இம்முறை ஒலிம்பிக் போட்டி உலகின் ஒரே கனவாக இருக்க வேண்டும் என்பது பலரதும் எதிர்பார்ப்பாகும்.



ஒலிம்பிக் சூனிகள்

+ பல்வேறு நாடுகளில் இருந்து 10ஆயிரத்து 708 வீர, வீராங்கனைகள் இந்த ஒலிம்பிக்கில் பங்கேற்கிறார்கள். + போட்டி நடைபெறும் பல்வேறு அரங்குகளிற்கான போக்குவரத்துக்களுக்காக 2 ஆயிரத்து 500 பஸ்களும், 4 ஆயிரத்து 500 மினி பஸ்களும் பயன்படுத்தப்படுகின்றன. + ஒலிம்பிக் போட்டியின் பல்வேறு பணிகளுக்காக 2 இலட்சம் ஊழியர்கள் பயன்படுத்தப்படுகிறார்கள். + பீஜிங் நகரிலுள்ள 5 நட்சத்திர ஹோட்டல்களில் 78 சதவீதம் பதிவாகிவிட்டது. + ஒலிம்பிக் அரங்குகள் கட்ட ஒரு இலட்சம் தொன் இரும்பு பயன்படுத்தப்பட்டது. + மொத்தம் 28 விளையாட்டுக்கள் 302 பிரிவுகளில் (ஆண்கள் 165, பெண்கள் 127,


கலப்பு 10) நடக்கிறது. ஒலிம்பிக்கில் இடம் பெற்றுள்ள விளையாட்டுக்கள்; தடகளம், துடுப்புபடகு, பட்டினர்ரன், பேஸ் போல், கூடைப்பந்து, குத்துச்சண்டை, சைக்கிளிங், குதிரையேற்றம், வாள் சண்டை, கால்பந்து, ஜிம்னாஸ்டிக், பளுதூக்குதல், ஹாண்ட்போல், கொக்கி, ஜூடோ, மல்யுத்தம்,

பாலா
நீச்சல், மான் பென்டல்லான், சொப்போல், டேக், வாண்டோ, டென்னிஸ், பிள் டென்னிஸ், துப்பாக்கி சுடுதல், வில்வித்தை, டிரையத் லான், பாய்மரப் படகு, கைப்பந்து, பீச்சு கர்ப்பந்தாட்டம்.

வலம்புரியின் ஒலிம்பிக் உலா
Beijing 2008

பீஜிங் தேசிய மைதானம்

பறவைகளின் கூடு வடிவில், இரும்புக் கம்பிகளை இணைத்து பின்னப்பட்டுள்ளதால் இம்மைதானம் 'பேன்ட்ஸ் தெஸ்ட்' என்ற பெயரால் அழைக்கப்படுகிறது. சுமார் 2000 கோடி செலவில் கட்டப்பட்டுள்ள இம்மைதானத்தில், ஒலிம்பிக் போட்டிகளின் துவக்க விழா, திறப்பு விழா, தடகளம் மற்றும் கால்பந்து போட்டி ஆகியன நடக்க உள்ளன.



சுவாரஸ்யமான சாதனை நாயகர்கள்

* பின்லாந்து நாட்டைச் சேர்ந்த பாவோ நூர்மி 1920, 1924, 1928 ஆகிய மூன்று ஒலிம்பிக் போட்டிகளிலும் தொடர்ந்து கலந்து கொண்டு மொத்தம் 12 பதக்கங்களை வென்று (9 தங்கம், 3 வெள்ளி) தடகளத்தின் ராஜா என்று இன்றுவரை உயர்வாக மதிக்கப்பட்டு வருகின்றார். * போலந்து நாட்டைச் சேர்ந்த பினி பிலாங்கர்ஸ் என்ற வீராங்கனை இரண்டு குழந்தைகளுக்கு தாயான பின்பும் லண்டனில் 1948 ஆம் ஆண்டு நடந்த ஒலிம்பிக் போட்டியில் தடகளத்தில் 4 தங்கப்பதக்கங்களை வென்று சாதனை நிகழ்த்தினார். அவரை 20-ஆம் நூற்றாண்டின் தலைசிறந்த தடகள வீராங்கனையாக சர்வதேச தடகள சம்மேளனம் தெரிவுசெய்து பெருமையப் படுத்தியது. இவர் பிணையிங் ஹவுஸ் ஒயிப் என்று சிறப்புடன் அழைக்கப்படுகின்றார். * 1960 மற்றும் 1964 ஆகிய இரண்டு ஒலிம்பிக் போட்டியிலும் மரதன் ஓட்டத்தில் தங்கப்பதக்கம் வென்று பிரமிக்க வைத்தவர் எத்தி யோப்பியா நாட்டைச் சேர்ந்த அபிபிகிவா. மிகவும் ஏழ்மையில் வாழ்க்கையை ஆரம்பித்த இவர் தனது முதல் ஒலிம்பிக் போட்டி

யில் காலில் ஷ் கூட அணியாமல் ஓடியது குறிப்பிடத்தக்கது. * தனது பெற்றோருக்கு 20 ஆவது குழந்தையாகப் பிறந்து குழந்தைப் பருவத்தில் நடக்கக் கூட முடியாதபடி போலியோ நோயால் பாதிக்கப்பட்டிருந்த அமெரிக்க வீராங்கனை வில்மா 1960 ஆம் ஆண்டு நடந்த ஒலிம்பிக் போட்டி யில் 3 தங்கப்பதக்கங்களை வென்று கருப்புமான் என்ற பெருமையை பெற்றார். * ஒலிம்பிக்கில் ஒரு குடும்பமே சாதித்த வரலாறு உண்டு. அமெரிக்க நீச்சல் வீராங்கனை மார்தா நோரிலியஸ் 1924 மற்றும் 1928 ஆம் ஆண்டு ஒலிம்பிக்கில் பிரஸ்டி ரோக்கில் தங்கப்பதக்கம் வென்றார். அவரது பயிற்சியாளரும் தந்தையுமான நோரிலியஸ் 1912 ஆம் ஆண்டு சுவீடன் நீச்சல் அணியில் இடம்பெற்று தங்கப்பதக்கம் வென்றவர். மார்தா கனடாவைச் சேர்ந்த துடுப்பு படகு வீரர் ஜோசப் ரைட்டை திருமணம் செய்து கொண்டார். இவர் 1928 ஆம் ஆண்டு ஒலிம்பிக்கில் வெள்ளிப் பதக்கம் வென்றார்.

பிரதேச திட்டமிடல் முதுமாணி 37 பேர் சித்தியெய்தினர்

(யாழ்ப்பாணம்)

யாழ்ப்பாணம் பக்கலைக் கழகத்தில் 2006 ஆம் ஆண்டில் ஆரம்பிக்கப்பட்ட பிரதேச திட்டமிடல் முதுமாணிக் கற்கை நெறியின் முதலாவது அணியில் 37 பேர் சித்தி பெற்றுள்ளனர். இவர்களில் நால்வர் அதியுயர் சித்தியும், 23 பேர் சிறப்புச் சித்தியும் 10 பேர் சாதாரண சித்தியும் பெற்றுள்ளனர். அவர்களின் விபரம் வருமாறு.

அதியுயர் சித்தி

திருமதி ஆர்.மோகனேஸ்வரன், பி.செந்தில்நந்தனன், திருமதி எஸ்.தெய்வேந்திரம், கே.தெய்வேந்திரம்.

சிறப்புச் சித்தி

எவ்.எக்ஸ்.அன்ரன், சி.அன்ரன் மோகன்ராஸ், ரி.அருணகிராஜா, திருமதி கே.ஜீவ

கன், செல்வி கே.குகராஜன், கே.மகேஸ்வரன், சி.மனோகரன் கே.பரந்தாமன்,

ஆர்.பத்மநாதன், பி.பிரபாகர், செல்வி வி.பொன்னு, ரி.புவனேந்திரம், சி.ஏ.இரகுநாதன், எம்.ஜே.சாந்தசீலன், திருமதி ஏ.சாந்தசீலன், எஸ்.சத்தியசீலன், செல்வி எம்.என்.ஏ.செல்வகுமார் சாமிநாதர், எஸ்.சிவகுமாரன், என்.சுரீயராஜா, கே.சிறீபாஸ்கரன், என்.சதீஸ்குமார், என்.தயாளன், திருமதி எம்.ஜே.துஷ்யந்தன்,

சாதாரண சித்தி

ஆர்.சந்திரசேகரசர்மா, கே.கோகுலன், ரி.மகேஸ்வரகுமார், எஸ்.பகீ ரதன், ஜி.பற்குணராஜா, எம்.பிரதீபன், இ.பிரேமராஜன், கே.இராசையா, என்.சர்வேஸ்வரன், திருமதி ஆர்.உதயரட்ணம். (ச-5)

வடக்கில் இலங்கை...

நிறுத்தப்படும் என சில ஊடகங்கள் செய்தி வெளியிட்டன.

இந்தியப் பிரதமர் இலங்கை வந்தவுடன் படை நடவடிக்கைகள் நிறுத்தப்படும் எனவும் தகவல்கள் வெளியிடப்பட்டன.

ஆனால் கிளிநொச்சியையும் வன்னியை

யும் மீட்கும் அரசின் முடிவில் கடுகளவுகூட மாற்றங்கள் இல்லை. புலிகள் ஆயுதங்களை கீழே வைத்தாலே தவிர சமாதானத்துக்கோ, யுத்த நிறுத்தத்துக்கோ அரசு ஒருபோதும் இணங்காது என்றும் அமைச்சர் மேலும் கூறினார். (ச-5)

அமர்த்த அம்மர்த்த...

அநூர பிரியதர்சன யாப்பா நேற்று நடைபெற்ற ஊடகவியலாளர் மாநாட்டில் கூறினார்.

எதிர்வரும் நவம்பர் மாதம் 6 ஆம் திகதி ஜனாதிபதியால் வரவு செலவுத்திட்டம் சமர்ப்பிக்கப்பட்டு நவம்பர் 7 ஆம் திகதி முதல் 15 ஆம் திகதி வரை விவாதம் நடைபெறும்.

அதனைத் தொடர்ந்து நவம்பர் 15 ஆம் திகதி வரவு செலவுத்திட்டம் தொடர்பான முதற்கட்ட வாக்கெடுப்பு நடத்தப்படும்.

இரண்டாம் வாசிப்பு மீதான விவாதம் நவம்பர் 17 ஆம் திகதியிலிருந்து டிசம்பர் 8 ஆம் திகதிவரை நடத்தப்பட்டு வாக்கெடுப்பு இடம்பெறும். இந்தத் திகதிகள் உத்தேசத் திகதிகளையெனவும் திகதிகளில் மாற்றங்கள் ஏற்படலாமெனவும் அமைச்சர் கூறினார்.

2008ஆம் ஆண்டு வரவு செலவுத்திட்டம் மீதான வாக்கெடுப்பில் மகிந்த ராஜபக்ஷ தலைமையிலான அரசாங்கம் கடும் போட

டிக்கு மத்தியிலேயே வெற்றி பெற்றிருந்தது. வரவு செலவுத்திட்டம் சமர்ப்பிக்கப்பட்ட காலப் பகுதியில் ஆளும் கட்சியிலிருந்து எதிர்க்கட்சிக்கும் எதிர்க்கட்சியிலிருந்து ஆளும் கட்சிக்கும் நாடாளுமன்ற உறுப்பினர்கள் தாழியிருந்தனர்.

இதனால் ஒரு ஸ்திரமற்ற நிலை ஏற்பட்டிருந்தது.

2008 ஆம் ஆண்டுக்கான வரவு செலவுத்திட்ட வாக்கெடுப்பில், ஜே.வி.பியினர் வாக்கெடுப்பில் கலந்து கொள்ளாமல் விட்டதால் அரசாங்கத்துக்கு வெற்றியைப் பெற்றுக் கொடுத்திருந்ததாக அரசியல் ஆய்வாளர்கள் கருத்து வெளியிட்டிருந்ததை இங்கு குறிப்பிடத்தக்கது. (ச-5)

அணுத்...

காலங்காலமாக நட்புறவும் பரஸ் பர புரிந்துணர்வும் நிலவி வருவதையிட்டு மகிழ்ச்சி வெளியிட்ட அவர், இலங்கையின் வளமான முன்னேற்றத்திற்கு ஈரான் முழுமையான ஒத்துழைப்பை வழங்கும் எனவும் தெரி வித்துள்ளார்.

ஏற்கனவே 450 மில்லியன் நிதியுதவியை ஈரான் இலங்கைக்கு வழங்கியுள்ளதாகவும் இந்த நிதியுதவியுடன் சப்புக்கந்த எண்னெய் சுத்திகரிப்பு நிலையம் உட்பட பல வேலைத்திட்டங்கள் முன்னெடுக்கப்பட்டு வருவதாகவும் அவர் தெரிவித்துள்ளார்.

இலங்கைக்கான தமது உதவிகள் தொடரும் எனவும் அவர் குறிப்பிட்டுள்ளார். (ச-5)

பிரி.பிரதி...

பொருட்கள் அனுப்பி வைக்கும் நடவடிக்கைகள் தொடர்பாகவும் மேலதிக அரசு அதிபருடன் விரிவாக கலந்துரையாடியுள்ளார்.

இந்த சந்திப்புக்கு முன்னர் வவுனியாவிலுள்ள ஐ.நா.சபையின் அலுவலகத்திற்குச் சென்று பார்வையிட்டதோடு அங்கு மேற்கொள்ளப்பட்டு வருகின்ற பணிகள் தொடர்பாகவும் பிரித்தானிய பிரதி உயர் ஸ்தானிகள் ஆராய்ந்துள்ளார். (ச)

க.யொ.த...

கொண்டுள்ள 55 பாடசாலைகள் மூடப்பட்டுள்ளன.

நெடுங்கேணி, கனகராயன்குளம் ஆகிய பரீட்சை நிலையங்கள் தாக்குதல்கள் காரணமாக அமைக்கப்படவில்லை.

இதேவேளை வன்னிக்கான தொலை தொடர்புகள் துண்டிக்கப்பட்டுள்ளமையால் கல்விப் பொதுத் தராதர உயர்தரப் பரீட்சை தொடர்பாக உரிய சரியான தகவல்களைப் பெற்றுக்கொள்ள முடியவில்லை என கல்வித்திணைக்களவட்டாரங்கள்தெரிவித்துள்ளன. (ச-5)

இலங்கை...

மீனவர்கள் 12 பேரை கைது செய்தனர்.

அவர்களின் இரண்டு விசைப்படகுகள், 500 கிலோ மீன் ஆகியவைபறிமுதல் செய்யப்பட்டன.

கைதான இலங்கை மீனவர்களின் பெயர், விபரம் குறித்து விசாரிக்கப்பட்டு வருகிறது.

அவர்கள் தூத்துக்குடி அழைத்து வரப்படுகின்றனர் என தூத்துக்குடிப் பொலிசார் தெரிவித்துள்ளனர். (ச-5)

இராணுவத்திலிருந்து...

காப்புக்கான ஊடக மத்திய நிலையத்தில் நேற்று வியாழக்கிழமை நடைபெற்ற விசேட செய்தியாளர் மாநாட்டில் கலந்து கொண்டு உரையாற்றும்போதே இராணுவப் பேச்சாளர் மேற்கண்டவாறு தெரிவித்தார்.

அங்கு அவர் தொடர்ந்து கருத்துத் தெரிவிக்கையில் மேலும் கூறியதாவது,

இராணுவத்தில் இருந்து இடையில் தப்பிச் சென்ற இராணுவ வீரர்கள் கடந்த 28 ஆம் திகதிக்குள் மீண்டும் இணைந்து கொள்ள வேண்டும் என அறிவிக்கப்பட்டிருந்தது.

அவ்வாறு இணைந்து கொள்ளாதவர்கள்

ஒரு தொகுதி தே.அ.அட்டை நேற்று வந்து சேர்ந்தன

(யாழ்ப்பாணம்)

யாழ்ப்பாணத்தில் தேசிய அடையாள அட்டைக்கு விண்ணப்பித்தவர்களின் ஒரு தொகுதி தேசிய அடையாள அட்டைகள் நேற்றுமாலையாழ்.செயலகத்தை வந்தடைந்தன.

இவை தரம் பிரிக்கப்பட்டு இன்று உரியவாறு அனுப்பி வைக்கப்படும் என யாழ்.மேலதிக அரசு அதிபர் சிவசுவாமி தெரிவித்தார். (ச)

இராணுவப் பொலிஸாரால் கைது செய்யப்பட்டு தகுந்த தண்டனைகளுக்கு உட்படுத்தப்படுவார்கள் எனவும் அறிவிக்கப்பட்டிருந்தது.

அவ் அறிவித்தலையடுத்து சுமார் ஆயிரத்து 700 பேர் மீண்டும் இராணுவத்தில் இணைந்து கொண்டனர்.

அவ்வாறு இணைந்து கொள்ளாதவர்களில் ஆயிரத்து 679 பேர் இராணுவப் பொலிஸாரால் கைது செய்யப்பட்டுள்ளனர்.

ஏனையவர்களை கைது செய்வதற்கான நடவடிக்கைகள் தொடர்ந்தும் மேற்கொள்ளப்பட்டுள்ளது. (ச-5)

மருக் கோவில்...

போதிலும் ஆலயத்தின் உட்கட்டமைப்பு பணிகள் இன்னும் முடிபடையவில்லை.

ஆவுணைத் திருவிழா நடைபெறுவதாக இருந்தால், ஆலயத்திற்கு வரும் பெரும் எண்ணிக்கையான பக்தர்களுக்குத் தேவையான குடிநீர், மின்வெளச்சம் மற்றும் அவர்களின் பாதுகாப்பு என்பவற்றுக்கான நடவடிக்கைகள் முழுமை பெற வேண்டியுள்ளது.

அதற்கு காலம் போதாத நிலைமையே உள்ளது.

அத்துடன், ஆலயத்திற்கு வரும் எண்ணற்ற பக்தர்களின் பாதுகாப்புக்கு உத்தரவாதமளிக்கும் வகையில் மருக்கோவில் பிரதேசத்தை மோதலற்ற சூனியப் பிரதேசமாக்கப்பட வேண்டும் என்ற மன்னார் ஆயர் மற்றும் நாட்டின் ஆயர்கள் மன்றத்தினரின்

வேண்டுகோள்; இராணுவத்தினராலும், விடுதலைப் புலிகளாலும் இன்னும் நிறைவேற்றப்படவில்லை.

ஆகவே இந்தச் சூழ்நிலையில் மருமாதா வின் பாரம்பரிய ஆவணி மாதத்திருவிழாவை இம்முறை வழமைபோல நடத்த முடியாதிருப்பதாகத் தெரிவித்துக் கொள்ளும் அதேவேளை, எமது நாட்டில் நிரந்தர அமைதி ஏற்படவேண்டும், அதன் மூலம் தற்போது இன்னல்களை அனுபவித்துக் கொண்டிருக்கும் மக்களின் துயரங்கள் நீங்க வேண்டும் என்பதற்காக மரு அன்னையைப் பிரார்த்திக்குமாறு பக்தர்கள் அனைவரையும் கேட்டுக்கொள்வதாகவும் மன்னார் ஆயர் மரு நிலைமைகள் குறித்து வெளியிட்டுள்ள அறிக்கை யொன்றில் தெரிவித்துள்ளார். (ச-5)

உலகின் கண்களுக்கு...

வன்னியில் படையினரின் தாக்குதல் நடவடிக்கையால் சுமார் ஒரு இலட்சத்து புத்தாயிரத்துக்கும் அதிகமான மக்கள் இடம் பெயர்ந்துள்ள பேரவலம் குறித்து கத்தோலிக்க திருச்சபையின் நீதி சமாதானத்துக்கான வன்னி துணை ஆணைக்குழு தலைவர் அருட்திரு ஜேம்ஸ் புத்திநாதர் அடிகளார், வன்னி மறைக்கோட்ட குரு முதல்வர் அருட்திரு பெனட் அடிகளார் ஆகியோர் கையெழுத்திட்டு இம்மனுவை ஐ.நா. செயலருக்கு அனுப்பியுள்ளார்.

அந்த மனுவில் தெரிவிக்கப்பட்டிருப்பதாவது,

வன்னியில் தமிழ் மக்களுக்கு எதிராக படையினர் நடத்துகின்ற தாக்குதல்கள் மக்களுக்கு மிகமோசமான அவலத்தை ஏற்படுத்தியுள்ளன.

வாண்தாக்குதல்கள், ஆடலறி பீரங்கித் தாக்குதல்கள் என்பவற்றால் மக்கள் அதிகம் பாதிக்கப்படுகின்றனர். ஏ-9 சாலையை எப்போதும் மூடும் நிலைப்பாட்டில் இருந்து, கொண்டு வன்னி மக்கள் மீதுபடையினர் நடத்தும் தாக்குதல்கள் மக்களை மிக மோசமாக பாதித்துள்ளன.

சொல்லில் வடிக்க முடியாத துயரங்களை ஏற்படுத்துகின்றன.

இன்றியமையாத அன்றாட தேவைகள், மருத்துவ வசதிகள், கல்வி வாய்ப்புக்கள் அனைத்தும் பாதிப்படைந்துள்ளன.

கடந்த ஆண்டு தொடக்கம் கடற்படை, வான்படை, தரைப்படை ஆகியவை அப்பாவி மக்களை இலக்கு வைத்து குண்டுத்தாக்குதலை நடத்துவதும் எறிகணைத்தாக்குதலை நடத்துவதாகவும் உள்ளது.

இது மக்களை உளரீதியாக கடுமையாக பாதிக்கச் செய்துள்ளது.

இவ்வாறு சுமார் ஒரு இலட்சத்துப் புத்தாயிரத்துக்கும் அதிகமான மக்கள் இடம்பெயர்ந்து அல்லல் பட்டு வருகின்றனர்.

இந்த மக்கள் தமது உடைமைகள், வளங்கள், வருமான மூலங்கள் எல்லாவற்றையும் இழந்துள்ளனர். இவர்களது குடும்பத் தேவை

கள் பூர்த்தி செய்யப்படாத நிலை காணப்படுகின்றன.

இவர்களில் சிறுவர், கர்ப்பிணித் தாய்மார், பிள்ளைப்பேற்றுக்குட்பட்ட தாய்மார் ஆகியோர் அதிக துன்பங்களை அனுபவிக்கின்றனர்.

இடம்பெயர்ந்த மக்கள் வாழ்வதற்கு இடமில்லாமல் மரங்களின் கீழும் காடுகளிலும் வெளிகளிலும் வாழும் அவலம் காணப்படுகின்றது.

அவர்களுக்கு வாழ ஒரு குடிவாவது தேவையாக இருக்கின்றது. சுகாதார - குடி தண்ணீர் தேவைகளுக்கு அவர்கள் அலைய வேண்டியுள்ளது.

காட்டு விலங்குகளுக்கும் ஆபத்தை ஏற்படுத்தும் காட்டுப் பூச்சிகளுக்கும் பாம்புகளுக்கும் மத்தியில் இவர்கள் வாழும் அவலம் காணப்படுகின்றது.

அடுத்து மழை காலம் தொடங்கவுள்ளது. ஆனால் எந்த ஒரு தொண்டு நிறுவனத்திற்கும் மக்களுக்கான குடிசைகளை அமைப்பதற்கான தற்பாள்கள், படையினரால் அனுமதிக்கப்படவில்லை.

இது அடுத்து மழை கால அவலத்தை தீவிரமாக்கவுள்ளது. இடம்பெயர்ந்த மக்களுக்கு மருத்துவ வசதிகள் போதுமானதாக

இல்லை.

படை நடவடிக்கைகள் மாணவர்களின் கல்வியை மோசமாக பாதித்துள்ளன அல்லது இடையூறு செய்துள்ளன.

ஊடகங்களுக்கு போடப்பட்டுள்ள எழுதப்படாத தடை, தணிக்கையால்; இங்கு நிகழும் பெரும் மனிதத் துன்பியல் உலகின் கண்களுக்கு மறைக்கப்பட்டுள்ளது.

இந்த நிலையில் இந்த மக்களின் துயரங்களை துடைக்க ஐ.நா உடனடி நடவடிக்கைகளை மேற்கொள்ள வேண்டும்.

மோசமாகவுள்ள அவலத்தை தடுக்க வேண்டும். இவ்வாறு அதில் தெரிவிக்கப்பட்டுள்ளது. (ச-5)

உடன் தேவை

வயங்களுக்கான உள்ளாடை (BRA) கைப்பற்றக் அனுபவமுள்ள பெண்பிள்ளைகள் உடன் தேவை. சம்பளம் நேரில் பேசித் தீர்மானிக்கப்படும்.

SUN STAR GARMENTS
56/14 ஆத்திகுடி வீதி,
கந்தர்மடம்.
T.P : -0774415300
(C-1389)



பிளாஸ்டிக் கதிரைகள் தேவை

புதிய அல்லது பயன்படுத்தி நல்ல நிலையிலுள்ள பிளாஸ்டிக் கதிரைகள் உடன் தேவை. விற்க விரும்புவோர் விலை விபரங்களுடன் நேரிலோ அல்லது தயால் மூலமோ அல்லது 021-222 2646 எனும் தொலைபேசி இலக்கத்துடனோ தொடர்பு கொள்ளவும்.

அதிபர்
கொக்குவில் இந்துக் கல்லூரி,
கொக்குவில்.

(C-1390)